

# శ్రీ రామకృష్ణ లీలామృతము

## (లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వభముల నమూల్యమైన గ్రంథరాజము.

—శ్రీ పా. వే. రాజమన్నుగారు, గౌ|| ప్రధాన న్యాయమూర్తి, మద్రాసు.

\* \* \* ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. \* \* \*

—శ్రీ పింగళి లక్ష్మీకాంతంగారు.

\* \* \* ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. \* \* \*

—శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

# శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50  
అట్ట బైండు రూ. 4/-

# శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

## OUR ENGLISH PUBLICATIONS

	Price. Rs. nP.		Price. Rs. nP.
Sri Ramakrishna the Great Master (2nd Edn.) (Calico)	25 00	Prasna Upanishad (5th Edn.)	1 00
" " (Morocco)	35 00	Mundaka Upanishad (6th Edn.)	1 00
The Gospel of Sri Ramakrishna (3rd Edn.) (Calico)	20 00	Mandukya Upanishad (7th Edn.)	0 75
" " (Morocco)	30 00	Taittiriya Upanishad (4th Edn.)	2 00
Ramakrishna: Prophet of New India	10 00	Aitareya Upanishad (3rd Edn.)	00
Sri Ramakrishna	1 50	Svetasvatara Upanishad (3rd Edn.)	50
Sayings of Sri Ramakrishna (9th Edn.)	5 00	Chandogya Upanishad	8 00
Ramakrishna Upanishad (2nd Edn.)	1 00	Brihadaranyaka Upanishad (2nd Edn.)	50
Tales and Parables of Sri Ramakrishna (2nd Edn.)	2 50	Mahanarayanopanishad	00
The Ramakrishna Mission its ideals and activities	0 50	Srimad-Bhagavad-Gita (Swami Vireswarananda, with Sridhara's Gloss)	7 00
Sri Ramakrishna and His Mission (2nd Edn.)	0 62	Bhagavad-Gita: the Song of God (4th Edn.)	2 75
The Master and the Disciple	2 00	Upadeshasahasri	3 50
Sri Ramakrishna and Sarada Devi	2 50	Atmabodha	4 00
Holy Mother Sri Sarada Devi (Gambhiranandaji) (Ordinary)	7 00	Yatindramatadipika	5 00
" (Calico)	9 00	Srimad Bhagavatam: The Wisdom of God	3 50
Sri Sarada Devi the Holy Mother (Tapasyanandaji) (Ordinary)	6 50	Stotraratna (2nd Edn.)	0 75
" (Calico)	8 00	Divine Life (4th Edn.)	3 00
Inspired Talks (Swami Viveka- nanda) (8th Edn.) (Board)	2 00	Universal Prayers (5th Edn.)	2 25
" (Calico)	3 00	Prince of Ayodhya (Ordinary)	3 00
Hinduism (4th Edn.)	1 00	" (Calico)	4 50
Education (6th Edn.)	1 00	Vedic Religion and Philosophy (4th Edn.)	2 50
The Eternal Companion (3rd Edn.) (Ordinary)	2 25	Narada Bhakti Sutras (3rd Edn.)	3 00
" (Calico)	3 25	Vakyavritti & Atmajnanopadesha- vidhi (2nd Edn.)	1 00
For "Thinkers" on Education (Swami Ramakrishnananda)	3 00	Devi-Mahatmyam (Chandi) (2nd Edn.)	2 00
The Story of a Dedicated Life (Life of Swami Ramakrishnananda)	3 00	Saint Durga Charan Nag (3rd Edn.)	2 25
The Message of Eternal Wisdom (Swami Ramakrishnananda)	3 00	Thus Spake Sri Ramakrishna (7th Edn.)	0 40
God and Divine Incarnations (Swami Ramakrishnananda)	2 25	Thus Spake Holy Mother (2nd Edn.)	0 40
The Ancient Quest (Swami Ramakrishnananda)	1 50	Thus Spake Vivekananda (8th Edn.)	0 40
Sri Krishna, The Pastoral and King- maker, (Swami Ramakrishna- nanda) (5th Edn.)	1 25	Thus Spake The Buddha (2nd Edn.)	0 40
Life of Sri Ramanuja (Board)	4 00	Thus Spake Sri Krishna (2nd Edn.)	0 40
" (Cloth)	5 00	Thus Spake The Christ (2nd Edn.)	0 40
Isavasya Upanishad (7th Edn.)	0 75	Thus Spake Prophet Muhammad	0 40
Kena Upanishad (6th Edn.)	0 75	Worship of Sri Ramakrishna	1 00
Katha Upanishad (8th Edn.)	1 50	A Man of God (Ordinary)	3 00
Adventures in Religious Life (2nd Edn.) (Board)	4 00	" (Calico)	4 00
" (Cloth)	5 00	Buddha and Our Heritage	0 40
		Path to Perfection	0 40
		Consolations	0 31
		Women of India	0 25
		Spiritual Life	0 06
		Path Beyond Sorrow	0 06

Please ask for the Detailed Catalogues of our Tamil and Telugu Books


**SRI RAMAKRISHNA MATH, Publication Dept., MYLAPORE, MADRAS-4**

# వంట చేస్తూనే విశ్రమించండి

అడిగేయు నిమగ్న ధీకర శ్రమవారిర  
బట్టదు, ఈ ఆశ్రయకర కేరీసిన్  
కుకర్ సౌకర్యవేన్ను నిపు ఁళదు  
కొళుపేవరేగే. బేరద చాలదల్లి అడిగే  
నూడిరి—పరిశ్రమవిల్లి.

కల్లిదలను మురియ బేరగిల్లి, చొకి  
లూద బేరగిల్లి, కళగే మోగేయల్ల మతు  
ఁళ మోళిగేయల్ల మోయోగదు. ఈ జేడిసే  
కుకర్ సజ్జ, నేర మతు, శరళ-దుడిమే,  
జేవరు తిథనా కంబనిగళిల్లి.

- మురికి, దుమ్ము వుండవు, మని  
పట్టదు, మంటలు లేవవు
- ఖర్చు చాలా తక్కువ, పూర్తిగా  
సురక్షితమైనది
- తేలికగా ఎక్కడికి పడితే  
అక్కడికి తీసికొని వెళ్లవచ్చు



PATENT NO. 622409.57

## ఖాస్ జనతా కిరోసిన్ కుక్కర్

వంట బాగా తేలికగా చేసుకోండి

ఉత్పత్తిదారుడు :

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొంబార్ స్ట్రీట్, కలకత్తా-12

# శ్రీ రామ కృష్ణ ప్రభ

సంపుటము ౧౯ ౧౯౬౨, నొవెంబరు; శుభకృత్తు - కార్తికము

సంచిక ౫

## విషయ సూచిక

సౌందర్యలహరి	...	...	...	౧౨౭
దీపావళీ ప్రాముఖ్యము—[సంపాదకీయము]	...	...	...	౧౨౮
భారతీయ దర్శన గ్రంథములు—శ్రీయతులు పాటీలు తిమ్మారెడ్డి, ఎం.ఏ., బోయనపల్లి రామారావు, బి.ఏ. గారలు	...	...	...	౧౨౯
ఆస్తిక్యం—శ్రీ పున్నావజ్ఞుల సీతారామబ్రహ్మంగారు	...	...	...	౧౩౦
నిర్వాణమట్టుము—డాక్టరు ఓరుగంటి రామచంద్రయ్యగారు, ఎమ్.ఏ., పి.హెచ్.డి.	...	...	...	౧౩౧
శ్రీమద్భాగవతము - శ్రీకృష్ణసందేశము—[శ్రీమత్ప్రభవానందవాణి]	...	...	...	౧౩౨
శ్రీ కాళహస్తి మాహాత్మ్యము - యోగవిషయములు —శ్రీ నిడుదవోలు పెదనూర్యనారాయణగారు	...	...	...	౧౩౩
శ్రీ తురీయానంద లేఖనలి—శ్రీ గురుపాదరేణువు	...	...	...	౧౩౪
వార్తలు, విశేషాలు	...	...	...	౧౩౫
గ్రంథపరిచయం	...	...	...	౧౩౬

## Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40  
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40  
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40  
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40  
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40  
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40  
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40  
Choicest selections from the sayings of Prophet Muhammad

**SRI RAMAKRISHNA MATH**  
MYLAPORE :: MADRAS-4

## శ్రీ రామకృష్ణ మత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
812 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా)	రూ. 3-50 శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
844 పుటలు	బ్రహ్మానంద బోధనలు (ప్రథమ ముద్రణము)	రూ. 3-50
830, 824 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
504 పుటలు	శ్రీమద్భగవద్గీత (ఆఱవ ముద్రణము)	రూ. 4/-

జ్ఞానయోగము 4 00	రాజయోగము 2 50	గీతాచంద్ర 0 75	భక్తిమార్గము 0 50
కర్మయోగము 1 50	భక్తియోగము 1 50	షికాగో నగరోపన్యాసములు ...	0 50
నారద భక్తి సూత్రములు ...	3/-	గురుపదేశములు 0 50	శ్రీకృష్ణవాణి 0 40
పరతత్త్వప్రసంగము ...	2/-	శ్రీ రామకృష్ణ ఉవాచ ...	0 37
శ్రీ నాగమహాశయుని జీవితచరిత్ర ...	1 25	శ్రీ వివేకానంద శంఖారావము ...	0 87
ప్రబోధరత్నాకరము ...	2 25	శ్రీ శారదా సూక్తి నవనీతము ...	0 40
శ్రీ శారదాదేవి చరిత్ర ...	2/-	నా సంస్కరణ యుద్ధవిధానము ...	0 37
దేవీమాహాత్మ్యము ...	2/-	నా గురుదేవుడు 0 40 బుద్ధ ఉవాచ ...	0 37
వివేకానందలేఖావళి (మొదటిభాగము)	1 50	శ్రీరామకృష్ణుడు, వివేకానందస్వామి	0 25
వివేకానందలేఖావళి (రెండవభాగము)	75	శ్రీ పరమహంస జీవిత సంగ్రహము...	0 25
శ్రీరామకృష్ణోపనిషత్తు ...	25	పరమహంస శ్రీరామకృష్ణుడు ...	0 25
హిందూ మతము ...	25	నవీన భారతదేశము ...	0 25
అనుష్ఠాన వేదాంతము ...	25	తాపత్రయ చికిత్స ...	0 25
కలము, సంస్కృతి, సామ్యవాదము	1/-	పవహరితాబా 0 25 ముక్తిమార్గము	0 19
వివేక సూక్తీదయము ...	1 25	సర్వం విష్ణుమయం జగత్ ...	0 19
భారతీయ మహిళ ...	1/-	శ్రీ రామకృష్ణ ఆరాధికము ...	0 12
కఠోపనిషత్తు ...	0 80	శ్రీరామనామసంకీర్తనము 06 యతిగీతము	0 6
శ్రీ పరమహంస నీతికథారత్నములు	0 75	నామతము 0 30 వి. సింహగర్జనము	0 8

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50;

మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మానవప్రతికలును మాయొద్ద దొరకును

అద్రెసు: మేనేజరు, శ్రీరామకృష్ణమతము, మైలాపూరు, మద్రాసు - 4



‘అఖిలవిధ శరణార్థులను, యా త్రుణులను యతనికృప నీకు ననుభావ్య మగును వత్స.’

—శ్రీ శారదామణి.

# శ్రీరామకృష్ణ ప్రభ

సంపుటము ౧౯ } ౧౯౬౦ - నొవెంబరు :: శుభకృత్తు - తార్కికము { సంచిక ౫

(శ్రీ)

## సౌందర్యలహరి

మూలము :

శ్రీ శంకరభగవత్పాదులు

టిక :

నే. భ.

అసౌ నాసావంశ స్తుహినగిరివంశధ్వజపటి  
త్వదీయో నేదీయః ఫలతు ఫల మస్మాక ముచితమ్  
వహ త్యన్త ర్ముక్తా శ్శిశిరకరనిశ్వాసగళితం  
సమృద్ధ్యా యత్ తాసాం బహి రపి చ ముక్తామణిధరః ॥

౬౧

(కే)

తుహినగిరి

వంశ

ధ్వజపటి

అసౌ

త్వదీయం

నాసావంశః

అస్మాకమ్

నేదీయః

ఫలమ్

ఫలతు

(ఓ)

మంచుకొండ

వంశపు

పతాకయొక్క చీనాంశుక

మైన దానా

ఈ

నీ

మక్కు అనెడి పెదురు

మాకు

మిక్కిలి చేరువయందున్నది.

ఇష్టారమును

ఫలింపజేయని

(స)

అన్తః

ముక్తాః

వహతీ (ఇతి)

యత్

తాసాం

సమృద్ధ్యా

బహిః ఆపి

శిశిరకర

నిశ్వాసగళితమ్

ముక్తామణిధరః

(ముక్తామణిమ్ ఆధాత్) స్పది.

(అది)

(తన) లోపల

ముత్తెములను

దాల్చియుండుట (అనునది)

ఏది కలదో దానివలన

ఆముత్యాల

పెల్లిదముచేత

వెలుపలకూడ

వామనాడీ మార్గపు

వాయుచే రాలిన

ముక్తామణిని దాల్చియు

తా॥ హిమగిరివంశమునకు చీనాంశుకమువంటి తల్లి, నీ ముక్కొక వెదురుగడ. అది మాకు మిక్కిలి చేరువగా నున్నది, మాకోర్కెల పండించును గాక. దానిలో ముత్యాలున్నవి. ఆ ముత్యాలపెల్లిదముచే అం దొకటి వామనాడివాయువుకు కొట్టుకొనివచ్చి నాసాగ్ర మౌక్తికరూపమున ధరింపబడియున్నది.

ప్రకృత్యా రక్తాయా స్తవ సుదతి దన్తచ్ఛదరుచేః  
ప్రవక్ష్యే సాదృశ్యం జనయతు ఫలం విద్రుమలతా  
న బిమ్బం త్వద్బిమ్బప్రతిఫలనరాగా దరుణితం  
తులా మధ్యారోధుం కథ మివ విలజ్జేత కలయా ॥

౬౨

హీ సుదతి	ఓచక్కని దంతములు కల	త్వద్	నీ
	దానా,	బిమ్బ	మేనినుండి
ప్రకృత్యా	స్వభావముచే	ప్రతిఫలన	ప్రతిబింబించిన
ఆరక్తాయాః	ఆంతటను ఎఱునైన	రాగాద్	ఎఱుపుచేత
తవ	నీ	ఆరుణితం	ఎఱునైన
దన్తచ్ఛదరుచేః	పెదవుల మిసిమికి	బిమ్బం	దొండపండన్ననో
సాదృశ్యం	పోలికను	కలయాపి	నీయధరారుణితమలేశముతో
ప్రవక్ష్యే	చెప్పెదను		నైన
విద్రుమలతా	పగడపుతీగ	తులామ్ అధిరోధుమ్	తులదూగుటకు
ఫలమ్	పండును	కథమ్ ఇవ	ఎటు
జనయతు	ఈనును గాక	నవిలజ్జేత	సిగ్గుచెందకుండును?

తా॥ చక్కని దంతములు గల మాతా, నీ పెదవులకు సహజమైన ఎఱుదన మున్నది. దొండపండుకు గల యెఱుదనము నీప్రతిఫలనశక్తిపాతమే కాని సహజము కాదు. కావున నీ యధరముతో తులదూగుటకు దొండపండు సిగ్గుజెందక తప్పదు నీ పెదవికి ఉపమానము చెప్పెదను. పగడపుతీగలో ఫలము పుట్టునేని, అది ఎఱుపులో నీపెదవికి ఉపమానము కావచ్చు.

స్మితజ్యోత్స్నాజాలం తవ వదనచన్ద్రస్య పిబితాం  
చకోరాణా మాసీ నతిరసతయా చక్చుజడిమా  
అత స్తే శీతాంశో రమృతలహరీ మామృదుచయః  
పిబన్తి స్వచ్ఛన్దం నిశి నిశి భృశం కాంజికధియా ॥

౬౩

(హేభగవతి)	(అమ్మా)	తే	ఆచకోరములు
తవ	నీ	అమృతచయః	పులుసునందు ఆశకలవై
వదనచంద్రిత్య	నెమ్మొముచందురుని	శీతాంశోః	చంద్రుని
స్మితజ్యోతాన్వి	చిటునవ్వువెన్నెల	అమృతలహరీమ్	అమృతప్రవాహమును
జాలమ్	మొత్తమును	కాంజికధియా	పులియబెట్టిన కడుగు నీరు
పిబతామ్	క్రొలునట్టి		అనుభ్రాంతితో
చకోరాణామ్	వెన్నెలపులుగులకు	స్వచ్ఛందం	యథేష్టముగా
అతిరసతయా	మిక్కుటపు మాధుర్యముచే	నిశినిశి	ప్రతిరాత్రియు
చల్పజడిమా	ముక్కులకు తిమ్మిరి	భృశంపిబన్తి	మిక్కుటముగ త్రాగు
ఆసీత్	కలిగెను		చున్నవి.
అతః	అందువలన		

తా॥ అమ్మా, నీ నెమ్మొ మొక చందమామ, చిటునవ్వు దాని వెన్నెల, అది అత్యంతమధురము. దానిని వెన్నెలపులుగులు గ్రోలును. మిక్కుటపు తియ్యదనముచే వాని ముక్కులకు జడత్వము గలుగును. పుల్లగ నుండు పానీయమును గ్రోలిన ఆ జడత్వము పోవును. కావున నీముఖహాసచంద్రికతో పోల్చిచూడగా అసలు చంద్రునివెన్నెల 'పులియబెట్టిన కడుగు నీరు' అను భ్రాంతి గలిగి చకోరములు ప్రతిరాత్రియు దానిని మిక్కిలిగ త్రాగుచున్నవి.

అవిశ్రాంతం పత్యుర్గుణగణకథామేడన జపా (డా)  
జపాపుష్పచ్ఛాయా తవ జనని జిహ్వో జయతి సా  
యదగ్రాసీనాయా స్పృటికదృషదచ్ఛచ్ఛవిమయీ  
సరస్వత్యా మూర్తిః పరిణమతి మాణిక్యవపుషా ॥

౬౪

జనని	అమ్మా	జయతి	సర్వోత్కృష్టమైయున్నది
అవిశ్రాంతమ్	ఆనవరతము	యద్	ఏ నాల్గయొక్క
పత్యుః	సదాశివుని	అగ్ర	కొసన
గుణగణ	గుణతతియొక్కయు	అసీనాయా	హుచ్చున్నదగు
కథా	కథలయొక్కయు	సరస్వత్యాః	గరస్వతీదేవియొక్క
ఆమేడన	మరలమరల వల్లించుటే	స్పృటికదృషద్	చంద్రకాంతశిల కాంతివంటి
జపా	జపముగాగలదియు	అచ్ఛచ్ఛవిమయీ	ధవళకాంతినిండిన
జపాపుష్ప	దాసానిపూల	మూర్తిః	దేహము
చ్ఛాయా	(ఎఱ్ఱ) వన్నెగలదియు అగు	మాణిక్యవపుషా	మానిక పుమేనుగా
తే	నీ	పరిణమతి	మార్పొందునో.
జిహ్వో	నాల్గు		

తా॥ సదాశివునిగుణములను కథలను మరల మరల చెప్పుచుండుటే నీజిహ్వకు జపముగ నున్నది. పరమశివుని స్తోత్రరూపమున సరస్వతి నీనాల్గుకొసన నెలకొని యున్నది. దాసాని



పులయెఱుపువంటి యెఱుపువన్నె గల నీ తిహ్వాకాంతి వచ్చుటచే, అట్లు సంతోషింపవలసివచ్చి తెల్లకాంతిగల సరస్వతిదేహము మాణిక్యదేహముగా మార్పొందుచున్నది. అట్లు నీ సా అమ్మా, జయము.

రణే జిత్వా దైత్యా నుపహృతశిరస్త్రిః కవచిభిః  
నివృత్తై శ్చణ్డాంశక్రిపురహరనిర్మాల్యవినుభైః  
విశాఖేష్టోపేన్ద్రై శ్శశివిశద కర్పూరశకలా  
విలీయన్తే మాత స్తవ వదనతామ్బూలకబాహిః ॥

రణే	అమ్మా,	విముక్తాః	శత్రువారి యుద్ధముల వారినుండి
దైత్యాకా-	యుద్ధమున		జయము
జిత్వా	రక్కసులను	విశాఖ	సమర
నివృత్తైః	జయించి	ఇన్ద్ర	మహేంద్ర
ఉపహృత	మరలినవారును	ఉపేన్ద్రైః	విష్ణువులచేతి
శిరస్త్రిః	ఉపాయనముగా ఆర్పింపబడ్డ	శశివిశద	చంద్రునివలె తెల్లవారు
	ఆరక్కసుల బొమ్మిడికములు	కర్పూరశకలాః	పచ్చకర్పూరపు పలుకులగుల
	గలవారును	తవ	నీ
కవచిభిః	కవచములు గలవారును	వదన	నోటి
చణ్డా	చండుడు ఆను ప్రమథునికి	తామ్బూల	తాంబూల
అంశ	చేరవలసిన భాగము	కబలాః	కబళములు
త్రిపురహర	శివుని	విలీయన్తే	నీలీయమగును.
నిర్మాల్య	భుక్తశేషమందు		

తా॥ అమ్మా, సీపుత్రులగు కుమార మహేంద్ర విష్ణువులు కవచముల చాల్చి రాక్షసులను యుద్ధమున జయించి నీయొద్దకు మరలి వత్తురు, ఆరక్కసుల బొమ్మిడికములు నీ కుసాయనములుగ నమర్చింతురు, శివనిర్మాల్యము చండు డను ప్రమథునిభాగము కావున వీరు అందు కోరిక లేనివారై, పచ్చకర్పూరముతో ఘమఘమలాడుచు నీవు నమలుచున్న తాంబూలమందలి కబళములను ఆదరముతో కై కొందురు.

విపక్ష్యాన్ గాయన్తీ వివిధ మపదానం పశుపతే  
స్త్ర్య యారభే వత్సం చలితశిరసా సాధువచనే  
తదీయై ర్మాధుర్యై ర్మలపితతస్త్రి కలరవాం  
నిజాం వీణాం వాణీ నిచుళయతి చోలేన నిభృతమ్ ॥

పశుపతేః	పరమశివుని	సాధువచనే	మధురవచనము
వివిధమ్	త్రిపురవిజయ - దక్షయాగ	ఆరబ్ధే	ఆరంభింపబడగా
	ధ్వంస - హాలాహల ధా	తదీయైః	ఆమాటల
	రణ - జలంధర గజాసుర	మాధుర్యైః	లియ్యదనములచేత
	ప్రముఖ వధ మున్నగా	అపలపిత	చిన్నబుచ్చబడిన
	అనేక ప్రకారముగా	తస్మిన్	వీణీయతంతుల
అపదానమ్	కడచిన పనులను	కలరవామ్	నాదములు కలదైన
విపర్వాప్యి	వీణైతో	నిజామ్	తన
గాయస్త్రీ	పాడుచున్నదై అంత స్వం	వీణామ్	వీణను
	తోషయచే	వాణీ	భారతి
చలితశిరసా	స్వయముగ తలఁపిన	చోలేన	కప్పుగుడ్డచేత
త్వయా	నీచేత	నిభృతం	పూర్తిగ మఱుగుపడునట్లు
వశమ్	పట్టుటకు	నిచుర్యతి	కప్పివేయును.

తా|| వాణి పరమశివునిచరితములను కొనియాడుచు వీణై వాయించుచు పాడుచుండును. విని, మెచ్చి, తలఁపుచు, నీవు ఆమెను ప్రశంసించుచు వల్కదొడంగుచువు. నీకంతస్వరము విన్నబడగనే అంతపజకు శ్రావ్యముగ నున్న వీణాధ్వనము ఇక శ్రావ్యము కాకపోగా, వాణి తనవీణెను దాని కప్పుడుగుడ్డతో జాగుగా కప్పి అవల పట్టివేయును.



## దీ పా వ శీ ప్రా ము ఖ్య ము

### [సంపాదకీయము]

ఐహికజీవితమున మంచిచెడుగులు కష్టసుఖములు ధర్మాధర్మములు ఒండొంటితో కలిసి పోయి యున్నవి. కత్తీ లేని సుఖము స్వర్గమున నున్న నుండ వచ్చు, కత్తీ లేని దుఃఖము నరకములో నుండ వచ్చు. కాని భూలోకము కర్మభూమి. ఈ భువియందు మానవుడు లేన కేమి కావలసియున్నను అందుకై పాటుపడవలయును. ఈ లోకమున నరెడు చేయు పనులకు ఫలితముగ నరెడు స్వర్గమునో నరకమునో ప్రాపించును. భూలోకమున ప్రతిదియు లోటుపాటులుగలిగియే యుండును, వానిని తీర్చుకొనుటకు మానవుడు పాటుపడవలసియుండును. దౌర్జన్యము నణచుటకును దుఃఖనముద్రమును తరించి సుఖతీరము చేరుకొనుటకును అధర్మమును చక్కబఱచుటకును మానవుడు పడు పాటే భూలోకజీవితమహిమ. దౌర్జన్యము మనల నెంత

అడ్డగించునో, మంచికై మన కోరిక అంత హెచ్చును. దుఃఖబాధలు సుఖానుభవకాంక్షల నుద్దీపింపజేయును. అధర్మము తాను భయం కరమై ధర్మాదార్యమును మఱిత డజ్జలముగ ప్రకాశపఱచును. మానవజాతి ఏనాడు భువిపై పుట్టువాండెనో నాటినుండియు ఈ ద్వంద్వము లకు సంఘర్షణ చెల్లుచునే యున్నది. మేలొందు ప్రయత్నములు అవిచ్ఛిన్నముగ సాగుచునే యున్నవి.

మన ప్రాచీనవాఙ్మయమున ఈ సంఘర్షణ దేవాసురుల నిత్యవిరోధరూపమున వర్ణితమై యున్నది. వేదములేమి పురాణములేమి ఉప పురాణములేమి ఇతిహాసములేమి అసురుల గెల్పుటకై సురలు సాగించిన పోరాటమునే వర్ణించుచున్నవి. అధర్మమును దౌర్జన్యమును అసత్యమును వైరూప్యమును ద్వేషమును కల్మ షమును గెల్పుటకై ధర్మమును సౌజన్యమును సత్యమును సౌందర్యమును ప్రేమయు పవిత్ర తయు నిర్వహించిన పోరునే అవి తెల్పుచున్నవి. ద్వేషము సురాసురుల కంతర్గతము అనివార్యము. సదా సాగుచుండు ఈ పోరాటములో ఫలితము లెల్లప్పుడును ఏకరీతిగ లేవు. జయాప జయములు పర్యాయమున ఉభయులకును గలుగుచుండును. సురలు సరియైనరీతిలోనే గడించుకొన్న ప్రాముఖ్యము వారికి చిరకాల ముండుట లేదు. అసురులకు గల్గిన పతనపరా జయములును చిరకాలము అట్లే నిల్చియుండుట లేదు. ఒక్కొక్కసారి నిర్జితులగుటతో అసు రులు మఱిత బలియై తర్వాతినారి తామే గెల్పొంద దత్తు లగుచున్నారు. సదా లొంగి యుండుటకు సహింపని యీ ప్రబలశత్రువుల తిరుగుబాట్లకు తాము పడిపోకుండుటకై వేల్పులు సదా ప్రయత్నించుచున్నారు.

హిందువుల వేల్పులలో ఎవరిపేరునైన చూడుడు. అది ఒకానొకరక్కసుని ప్రక్క లించిన వాడను బిరుదనామముగ నుండును. ఈశ్వరునకు 'త్రిపురాంతకు' డనియు 'అంధకా సురసూదను' డనియు 'గజారి' అనియు పే ర్లున్నవి. నారాయణుడు, మురారి, మధురిపుడు, కంసనిఘాదనుడు, బలిమథనుడు, దైత్యారి, ఇంద్రుడు, వృతహంత, బలిరిపుడు, పాకశాస నుడు, నముచిద్యేషి, జంభభేది, సుబ్రహ్మ ణ్యుడు, తారకారి — పరమశివవల్ల భ రాక్షస సంహారమునకై ఘోరరూపముల దాల్చును, ఆమె విజయోదాహరణాలు పెక్కులు గలవు. అవి దేవీమాహాత్యమందును దేవీభాగవత మందును కాననగును. ఆమెకు చేతులు పెక్కులు, ఆ చేతులలో ఆమె పెక్కు ఆయుధ ముల దాల్చి యుండును. ఇం తెందుకు, ఆయుధ ములు లేని దేవుడు లేడు. ఇట్లు మన ప్రాచీన సారస్వతమును జూతుమేని, మంచిని సదా బాధింప దివురుచు చెడుగును ఉన్న దని మనకు స్పష్ట మగును.

ఈవంతను జూడుడు. ఈ సురలును అసురు లును తోబుట్టువులే. దితియు అదితియు కశ్య పుని యిల్లాండు. దితితనయులగు దైత్యులే అసురులు. వారికి పూర్వదేవులని మఱి యొక పేరు. అదితిపుత్రులైన ఆదిత్యులే సురలు. దుష్టులును శిష్టులును ఒక్కతండ్రిబిడ్డలే. అందు దుష్టులు జ్యేష్టులు!

పాపమును దౌర్జన్యమును విభజించి పరిశీ లింతుమేని — కామము క్రోధము లోభము మోహము మదము మాత్సర్యము అను నివే అందలి అంగములు అని మనము గుర్తింతుము. ఈ దుర్గుణముల మూర్తిభావమే అసురులు,

ఈ దుర్గుణములే మానవుల మనసులందుండి వారిచేత దుష్కృతముల చేయుచుచు వారికి దుఃఖములు గల్గించుచుండును. అంతర్జగమున ఈ దుర్గుణముల గెల్పుటే ఆత్మవిముక్తిసాధనలో ప్రథమసోపానముగ విహితమై యున్నది. ఈ దుర్గుణములు భౌతికములు ఆధ్యాత్మికతకు విరుద్ధములు. బాహ్యజగత్తున ఈ గుణములు రక్కసులలో దూపించును. లోకజ్ఞేయమునకు ఆ రక్కసుల నుక్కడగించుట ఆవశ్యకము.

దేవవిరోధుల పట్టునుండి జగము రక్షింపబడిన చరితములు పురాణములందు గలవు. జగము అట్లు దేవవిరోధులపట్టునుండి విడివడి యుండుకాలము ఎంత స్వల్పమైన నగును గాక. మాయావరణమునుండి ఆత్మ ఉద్ధరింపబడు ప్రకారములను ఆధ్యాత్మిక శాస్త్రము ప్రతిపాదించును. వేల్పులకడంక చే రక్కసులు వినిర్జితమైన చరితములలో దీపావళిపండుగకు సంబంధించిన చరిత్రము పైని సూచితమైనట్టి తలంపును మన డెందములలో లేపును. కామక్రోధ లోభాదులు అజ్ఞానప్రభవములు అవి 'నరకము' ను గల్గించును. నరకము (నరకుడు) మానవతత్వని గబళింతు నని బెదరించును. నరకమును (నరకుని) నిర్జించుట సర్వలోకమునకును మహా తపవకారణ మగును. నరకాసురుని మరణము అజ్ఞానతమ స్త్రిధానమును, ఆ తమోలోక వాసులగు కామక్రోధాదుల విలయమును ఆధ్యాత్మికజ్ఞాన తేజస్సముదయమును సూచించును. దీపావళిపండుగను కొనియాడుట మానవులకు సర్వపాపహర మనియు నరకార్తినవారణ మనియు పురాణములు చెప్పుచున్నవి.

ఇది ఈ కథకు మఱుగున నున్న నైతికాధ్యాత్మిక ప్రాముఖ్యము. ఈ కథయు రక్తిగొలుపు

నదే. విష్ణుదేవుడు వరాహరూపి ఐనప్పుడు ఆయనకు భూదేవియందు జనించిన కుమారుడే నరకాసురుడు, కావుననే అతనిని భౌముడని యను పేర్కొందురు. అతడు అస్సాములోని ప్రాజ్యోతిషమునకు రా జయ్యెను, తపస్సు చేసి బ్రహ్మదేవునొద్దనుండి వరముల బడసెను. వర బల భుజబల గర్వాంధుడై అతడు వేల్పులను మానవులను పీడింప సాగెను. స్వర్గమర్త్యము లందలి లావణ్యవతుల నెల్ల నతడు చెఱబట్టెను. ఇంద్రునిచ్చిత్రకుండలముల హరించెను. విశ్వ కద్యునికూతును బలాత్కారముగ గలిసెను. అతనిదుర్గమా, శత్రువుల కభేద్యముగ నుండెను. దేవేంద్రుడు నరకాసురుని దుండగములను శ్రీకృష్ణునితో జెప్పకొనెను. శ్రీకృష్ణుడు నరకుని దుర్గమును పడగొట్టి, అతని మిత్రుడగు పంచశిరుని మురాసురుని సంహరించి, పిమ్మట నరకునే తన చక్రమున కెర గావించెను.

మరణించునప్పుడు నరకాసురునకు స్వకీయ దుర్ణయములవలని పశ్చాత్తాపము కలిగె నట. అతని డెందమున విశ్వప్రేమ నిండి పొంగె నట. 'నా బాధ తొలగుట విశ్వమున కెంత నిర్వృత్తి కరము!' అని అత డనుకొనె నట. అదియును గాక భగవంతునిచేత నతడు మరణించుటచే, అతడు మోక్షార్హుడైన యోగి యయ్యెను. అతడు తన చరమప్రార్థనగా ఇట్లు వేడుకొనె నట — "లోకులకు నావలని బాధ తొలగిన యీ దినము భూలోకమున సదా స్మరింపబడు చుండవలెను, పుడమిజను లీనాడు మహానందముతో గొప్ప పండుగు చేసికొనవలెను".

ఆశ్వయుజ(తులా)మాస కృష్ణపక్ష చతుర్దశియే ఆ పండుగుదినము.

ఈ కథనుగూర్చి వేర్వేరు వక్కాణములు కలవు. అం దొక వక్కాణము — సరకుని జనని యైన భూదేవియే అతనిమృతికి విలపించుచు అతడు హతుడైన చోటికి వచ్చెను. ఆమె అతనికే కాక సర్వచరాచరములకును గూడ జనని కదా. కాబట్టి ఆ ఒక్కకంటకుని పీడ నుండి విముక్తమైన అశేషజగమును గాంచి, తన పుత్రశోకమును మఱచి — ‘ఈ దిన మిక మీద పండుగుగా పుడమిజనులు కొనియాడ వలె’ నని ఆమె కోరినదట.

మఱియొకవక్కాణ మిట్లున్నది — సరకా సుడుడు తన తల్లిచేతనే కాని మఱొకరిచేత చావకుండునట్లు బ్రహ్మ వర మిచ్చియుండెను. కావుననే శ్రీకృష్ణు డతనితో పోరాడుటకు బోయినప్పుడు సత్యభామను తనతో పిల్చి కొని పోయెను. లక్ష్మీ దుష్టిణిగ అవతరించినట్లు భూదేవి సత్యభామగ అవతరించెను. సత్య భామచే సరకాసుడుడు హతు డాయెను.

యావద్భారతీయులకును పండుగు అని చెప్ప దగినది దీపావళి తప్ప వే తొకటి లేదు. ‘ఓణము’ అను పండుగ నైర్వృత (మలయాళ) భాగమునకు మాత్రమే పరిమితము. హాళి పండుగు ఉత్తరభారతమునకు మాత్రమే పరి మితము. మఱి దీపావళి యన్ననో హిమా లయమునుండి కన్యాకుమారిఅగ్రమువఱకును గల దేశములో క్రైస్తవేతరులును మహమ్మదీయేతరులును కాని భారతీయుల కందఱికిని పండుగై ఉన్నది. ఉత్తరభారతమున దీపావళి ‘దీపాలపండుగు’. అట్లైననే ఆ పేరు యథార్థాక్షర మగును. భవనములలో నూర్ల కొలది దీప ములు వెలుగును.

కాశీలో గంగానదిమెట్లు మహాజ్వలదీప పరంపరలచే అలంకృతములై యుండును. వేల కొలది దీపములు నదిపై తేలుచుండును. పైగా ఉత్తరభారతమున ఇది మూడుదినాల పండు గగా గొనియాడబడుచున్నది. దీపావళికి ముందు దినము వారికి మహాబలిపూజాదినము. దీపా వళికి మఱుదినము వారికి కుబేరపూజ.

దక్షిణభారతదేశమున పిన్నలయు పెద్దలయు ఉత్కటానందములకు చిహ్నముగా రాత్రియంతయు టపాసుల పటపటలును వెలుగులును నిండియుండుటయు భీత్యంధకారాల పాట ద్రోలుటయు అను ఆచారము స్థిరపడియున్నది. నరకచతుర్దశి వేగుజామున అందఱును అభ్యంజనస్నానము చేయవలయు నని శాస్త్రమే చెప్పుచున్నది. నూనెలో లక్ష్మీయు నీట గంగయు అప్పుడు వెలసియుందు రట, నూతన వస్త్రాలంకరణముల దాల్చుటయు కానుకలిచ్చుటయుగూడ మగునలకును మహిళలకును విహితమై యున్నది. బంధుమిత్రుల పరస్పరాభి నందనసందేశము లీ పండుగ నా డొక విశేషము. అల్లుండ్రకు సంతృప్తికూర్చు అత్త మామలు అత్యానందముతో ప్రయత్నింతురు. వివిధమధురభక్షణములు బాలుర కత్యంతప్రీతి కరములుగ నుండును. గొప్పవిందు ఈ ఉత్సవ ప్రధానాంగము. క్రైస్తవులకు క్రీస్తును ఎట్టిదో మనకు దీపావళి అట్టిది అనవచ్చును. జో! దివ్యశిశుజననము క్రీస్తును పండుగులోని హృదయము, తమఃప్రకృతియగు నరకుని విలయము దీపావళిపండుగులోని హృదయము.

తనమహిమ తనకుండెలిసిన దనయందే తోచి యానగూ దత్వములెల్ల.

# భారతీయ దర్శన గ్రంథములు

శ్రీయుతులు పాటీలు తిమ్మారెడ్డి, ఎం. ఏ.

బోయనపల్లి రామారావు, బి.ఏ., గారలు

(గతసంచిక తరువాయి)

## యోగము

మహర్షి పతంజలికృతమగు యోగదర్శనము సేశ్వరసాంఖ్యదర్శనమే. సాంఖ్యవిచారముతో యోగదర్శనము భేదింపదు. ఇరువదియైదు సాంఖ్యతత్త్వములను యోగముకూడ మన్నించును. ఇవిగాక పురుషవిశేషుడగు భగవానుని ఇరువదియాఱవతత్త్వముగా స్వీకరించును. యోగదర్శనము క్లేశనాశమున కొక వ్యావహారిక సాధనమార్గము నిచ్చుట కేర్పడినది.

అనిద్య, అస్మిత, రాగము, ద్వేషము, అభినివేశము - ఇవి జీవుని పంచక్లేశములు. వీనిచే నిత్యము క్షుడు, కర్మవిపాక ఆశయసంపర్క శూన్యుడు, అద్వితీయుడు, జ్ఞానరూపు డగువాడీశ్వరుడు. ఈప్రపంచము హేయము, దుఃఖమయము. చిత్తవృత్తులు కారణముగా ప్రపంచమున కర్మబంధన మేర్పడినది. చిత్తవృత్తుల నిరోధించుటచే క్లేశములు నశించి జీవాత్మ పరమాత్మల సంయోగము సంభవించును. యమ, నియమ, ఆసన, ప్రాణాయామ, ప్రత్యాహార, ధారణ, ధ్యాన, సమాధులు ఈ చిత్తవృత్తి నిరోధరూపములగు యోగాష్టాంగములు.

## పూర్వమీమాంస

సాంఖ్యతత్త్వమే ఉత్తరమీమాంసయందు పురోగమించినది. కాని సాంఖ్య, యోగ, ఉత్తరమీమాంసలు మూడును తత్త్వజ్ఞానము

నకై పుణ్యకర్మోదయము నావశ్యక మనెను. కావున కర్మవిచారమునకై పూర్వమీమాంసాదర్శనమును జైమినిమహర్షి నిర్మించెను. ఉత్తమకర్మాధికారికే యోగము. కామనాహీనుడగు ముముక్షువు వైరాగ్యసాధనల యభ్యాసముచే సమాధిలాభమును బొంది ముక్తుడగును. కాని విరక్తుడు కానివాని కటు రుచి కలుగదు. అతనికి భోగములే కావలయును. అట్టివానికై పూర్వమీమాంస కర్మసిద్ధాంతమును ప్రతిపాదించెను. ఈపూర్వమీమాంసయే లోకమున మీమాంసాదర్శన మనబడును. ఉత్తరమీమాంస వేదాంతదర్శన మనుపేర ప్రసిద్ధి వడసినది.

వేదములు నిత్యములు ఆమంత్రిములే దేవతలు. విధి, అర్థవాదము, మంత్రిము, స్మృతి, నామధేయము - ఇవి యైదు వేదాంగములు. శబ్దము నిత్యము. శబ్దములం దీ యైదంగము లభివ్యక్తమగును. వేదాదులగు సేగ్రంథ తాత్పర్యము గ్రహించుటకై నను గ్రంథోపక్రమము, ఉపసంహారము, అభ్యాసము, అపూర్వత, ఫలము, అర్థవాదము, ఉపపత్తి - అను నేడు విషయములపై ధ్యానముంచుట ఆవశ్యకము. ప్రతివాక్యము ఏదో యొక వ్యాపారమును, కర్మను బోధించును. దాని కేదో ఫలముండక తీరదు. కర్మలు స్వయముగా ఫలోత్పాదన సమరములు.

## ఉత్తరమీమాంస

వ్యాసకృతమగు దీనిని వేదాంతదర్శనమందు. బ్రహ్మజ్ఞానకై ఇది ప్రవర్తిల్లినది. బ్రహ్మలక్షణము - “జన్మాద్యస్యయతః” దేనిచే సృష్టిసీతీప్రళయములు సంభవించెనో అది బ్రహ్మ” మని చెప్పబడినది. గ్రంథమంతయు దీనికి వ్యాఖ్యానము. వ్యాసభగవానుని యీ యుత్తరమీమాంసను (బ్రహ్మసూత్రములు) స్వీకరించి విభిన్నాచార్యులు తమతమదృష్టి కోణములచే వ్యాఖ్యలు భాష్యములు రచించిరి. సంప్రదాయప్రతిష్ఠ ఆభాష్యములపై నాధారపడియున్నది. బ్రహ్మసూత్రములు (న్యాయప్రసానము) ఏకాదశోపనిషత్తులు (శ్రుతిప్రసానము) గీత (స్మృతిప్రసానము) - ఇవి మూడును ప్రసానత్రయమను పేర ప్రఖ్యాతి నొందినవి. వీని యన్నింటిపై భాష్యములు రచించుటచే మొదట విభిన్నసంప్రదాయములు విలసిల్లినవి. నేటివలె పూర్వము భారతదేశమున కల్పిత సంప్రదాయములు లేవు.

## కర్మమీమాంస

ఈపూర్వమీమాంసకాక కర్మ ప్రతిపాదకమగు భరద్వాజకృతమగు కర్మమీమాంసాదర్శనమును భారతదర్శనమహామండలివారు ప్రచురించి రట. ఇది యెంతయు నుపాదేయమగు గ్రంథమని తెలియుచున్నది. ప్రాచీనులు దీని నేల పూర్వము గణింపలేదో తెలియదు. దీనిని పైతము స్వీకరించినచో వైదికదర్శనముల సంఖ్య యే డగును.

## అద్వైతవాదము

దృశ్యజగత్తు కేవలము ప్రతీతిమాత్రము. ఒకే నిర్గుణ నిరాకార నిర్వికార చేతనత్వము

కలదు. దృశ్యజగతి దానికన్న భిన్నముకాదు. అది యా బ్రహ్మసత్తయందే అధ్యస్తము. సమస్తదృశ్యములు పరిణామశీలములు, అనిత్యములు అన్నింటికీ ద్రష్ట యొక్కడే. జ్ఞేయము కూడ జ్ఞాతయొక్క సోపాధికరూపమే. నామరూపము లివి మనోవృత్తులు. నామరూపముల కతిరిక్తమగు జగత్తు లేదు. మాయచే నామరూపప్రతీతి యేర్పడును. మాయ అనిర్వచనీయము, కాని యనాదియయ్యును జ్ఞానముచే నంతమొందింపజాలు కలన దానికి ‘సత్త’ లేదు. ఏకైకబ్రహ్మమే సత్యము. అందు సజాతీయ విజాతీయసగత - ఇక మఱెట్టి భేదమును లేదు.

శంకరభగవత్పాదులు రజువునందు సర్పము వలె మిథ్యయందు జగము ప్రతీతమగుచున్నదనిరి. అద్వైతవాదమున దృష్టి - సృష్టివాదము, అజాతివాదమువంటి కొన్ని ప్రక్రియాభేదములు కలవు. జగత్సృష్టిని స్వీకరించియే యీసిద్ధాంతము లేర్పడినవి. బ్రహ్మయొక్క అద్వైతస్థితిని జగత్తుయొక్క మిథ్యాత్వమును ఎల్ల రంగీకరింతురు. కావున ప్రక్రియలు భిన్నమైనంతమాత్రమున మూలత్వమున భేదమేర్పడదు.

జగత్తు ప్రతీతిమాత్రము, మిథ్య, అధ్యాసము లేదా వివర్తము - అని పూర్వమే చెప్పబడినది. శంకరభగవానులు వ్యావహారిక పారమార్థికములను రెండువిధములగు సత్యములు ప్రతిపాదించిరి. వారు ‘ఈశ్వరానుగ్రహో దేవపుమా నద్వైతవాసనః’ అని యీశ్వరీయకృప నపేక్షితమని పేర్కొని ఉపాసనాభక్త్యాచారములకు ప్రాధాన్య మిచ్చిరి. జగత్తు ప్రతీతిమాత్రము, కల్పితము, పైగా సమష్టి సంచాలకకల్పితము, జీవునికల్పన అందు

‘అహం, మమ’ అనునవియే. కావున అహం కారమమత్వత్యాగము మనవశములోనిదే. సమష్టిలయము సమష్టికర్తయధీనమునం దుండును. ధనమోహము లేనివానికి నోట్లు కాగి తపుముక్కలయినట్లుగా, ఎప్పుడు పారమార్థికసత్యము దేనిప్రతీతి నేని అత్త సాత్కురించునో అపుడు వ్యవహారికసత్యము దానిని బంధింపజాలదు.

జ్ఞానదర్శనము వజ్రయానస్థాయికి దిగివచ్చినది. వామతంత్రసాధనలుకూడ అనాచారములుగ మార్పునొందినవి. తర్కము దర్శనమును జడవాది గావించెను. ఇట్టి వాతావరణమున శంకరభగవత్పాదులు ప్రాదుర్భవించిరి. జడమును సత్యముగా స్వీకరించుట వైభాషికజ్ఞానదర్శనమున కాధారము. శంకరభగవానులు దానికి ప్రతిక్రియ నుత్పత్తిముసేసిరి. జడదృశ్యజగతి కేవలప్రతీతిమాత్రము. మధ్యమాచారముతో నీమతము కలియుచున్నది. జ్ఞానదర్శనమునకన్న శంకరదర్శనమునకు భేద మేమన నిందు శ్రుతిశాస్త్ర ఆస్తికత్వప్రాధాన్యముతోపాటు ఆచారమునకంటె జ్ఞానమున కెక్కువ ప్రాధాన్యమియ్యబడినది. నాడు వామాచారకాపాలికాచారప్రభృతులగు నుచ్చృంఖలతలు ఆచార మనుపేర బ్రదుకుచుండెను. తన్ని పేద మావశ్యకమై యుండెను. నాడు మానవుని పతనమునుండి నిలిపి యున్నతిస్థాయికి తెచ్చినది అద్వైతవాదము.

### విశిష్టాద్వైతవాదము

అద్వైతవాదము సాధనచతుష్టయ, శ్రవణమనననిధిధ్యాసనాదులచే నపరోక్షానుభూతి ప్రతిపాదనను స్వీకరించి ప్రవర్తిల్లినది. కాని మానవప్రకృతి అధోగమనశీలము గలది.

ఆచారమునకంటె జ్ఞానమున కాధిక్యమిచ్చు ప్రతిపాదనము జ్ఞానికజ్ఞానమునకు ప్రాధాన్యమిచ్చెను. ఆచారములు సశించెను. ఇంద్రియవిషయసేవనము వ్యవహారమాత్రముగ భావింపబడి బుద్ధికాధిక్యము వచ్చెను. అద్వైతబోధమనుభూతిదశ నతిక్రమించి యన్యత్యలవలె మేధావిషయికజ్ఞాన మయ్యెను. జీవుడు నిత్యము క్షుద్ధబ్రహ్మము. అతని నాచారములు బాధింపవు. విషయాదిభోగాదులు వ్యవహారములు, కల్పితములు, ప్రతీతిమాత్రములు. కావున సదాచారోపాసనాదు లన్నియు నజ్ఞానము లయ్యెను. ఒకరు మూలతత్త్వమును జడమనుటయు రెండవవారు చేతనమనుటయేలేప్ప, దేహాత్మవాదులగు నాస్తికులకును ఈ అద్వైతవేదాంతులను భేదము లేని పరిస్థితియేర్పడెను.

ఎంతవఱకు వ్యవహారవ్యావహారికసత్యములు అపేక్షితములో, ఎంతదాక వాని ప్రతీతికలదో, అంతవఱకు, మనమేకల్పనవానిని సృజించెనో దానియధికారక్షేత్రమునం దున్నాము. ఈభోగములు మనకల్పనలైనచో వానిప్రాప్తికి మనము యత్నింప నవసరము లేదు. కల్పనచేతనే మనము వానిని సృష్టించుకొందుము. దేని కల్పనాక్షేత్రమున మనమువ్యవహారము నడుపుచున్నామో అది మనకు శాస్త్ర (శాసించునది). తత్కృతమే మన మాక్షేత్రమునుండి బయటపడగలము. తత్క్షేత్రమున నివసించి తన్ని యమభంగ మొనర్చినచో దండనము లభించి తీరును. ఈ సత్యసావనకై రామానుజదేశికులు విశిష్టాద్వైతమును ప్రవర్తిల్లజేసిరి.

చిదచిద్విశిష్టసమగ్రతత్త్వమే బ్రహ్మము. దానిచేతనాంశముచే చిత్తు (జీవుడు) అచిదంశముచే జడము (ప్రకృతి) సంభవించెను. బ్రహ్మము జగత్తునకు నిమిత్తఉపాదానకారణము. జీవుడు



బ్రహ్మముయొక్క అంశమే. నారాయణభగవానుడే ఈ సమస్తజడచేతనముల కధినేత. అతడు నిఖిలగుణగణైకధాముడు, నిత్యవైకుంఠవిహారి. ఆతనికి శరణాగతుడగుటచేతనే జీవీ ముక్తికలదు. ప్రపత్తి(శరణాగతి)యే ముక్తికి సర్వోత్తమసాధనము. జీవుడు జ్ఞాత, జ్ఞానము జీవునిధర్మము. జీవేశ్వరులు నిత్యభిన్నులు, యథావస్థితవ్యవహారానుగుణజ్ఞానమే ప్రేమ, నిర్వికల్పసవికల్పము లను ద్వివిధజ్ఞానములును విశేషతాయుక్తతత్వమునందే యుండును. ఆత్మ, మనస్సు, ఇంద్రియములు, విషయ సంయోగము—ఇవి జ్ఞానహేతువులు. కర్మ సంబంధిజ్ఞానసంపన్నుడే బ్రహ్మజ్ఞాన కధికారి.

ఎఱుగదగిన దగుటచే బ్రహ్మము సగుణము, సవిశేషము. జగత్తు బ్రహ్మపరిణామము. ఉపాసనచే అజ్ఞాననివృత్తియే జీవునిప్రయోజనము. బ్రహ్మమగు శ్రీమన్నారాయణుడు నిజయోగ మాయాశక్తిచే సమన్వితుడై కర్మఫలదాత, సర్వనియంత, సర్వాంతర్యామి, సృష్టిసిథి సంహారకారణుడు నగుచున్నాడు. అతడు కర్మప్రేతుడై యవతరింపడు, స్వేచ్ఛగ నవతరించును. అతడు నిర్వికారి. జీవుడు చేతనుడు, అణురూపుడు, బ్రహ్మయొక్క దేహము, జీవ బ్రహ్మలయందు స్వగతభేదము కలదు. జీవ పరబ్రహ్మలు చేతనులు, స్వయంప్రకాశులు, జ్ఞానాశ్రయులు, నిత్యులు, దేహాదికభిన్నులు. జీవుడు కర్త, భోక్త, బ్రహ్మశరీరము, దాసుడు. జీవునకు పరబ్రహ్మకంటె నెప్పుడును అభిన్నత కలుగదు. అప్రాకృతచిన్మయశరీరముచే వైకుంఠ ధామనివాసప్రాప్తియే ముక్తి. ఈ ముక్తి పర బ్రహ్మ కృపవలన ఆతని ప్రపత్తివలననే ప్రాప్యము.

విశిష్టాద్వైతము శరణాగతి - ప్రపత్తి మార్గము. ఆరాధ్యున కనుకూలములను సంకల్పించుటయు ప్రతికూలములను త్యజించుటయు ప్రపత్తిస్వరూపము. భగవదాదేశము శాస్త్రమే కావున శాస్త్రవిరుద్ధసర్వసర్వత్యాగము, శాస్త్రాచారస్వీకారము దాని కర్థము. నియమాచారము లత్యున్నతములే. కాని నియమదురుపయోగము, హాసోన్మూఖత్వము మానవనైజమగుటచే నిది యాచార్యమతము కాక యాచారుల మత మయ్యెను. ప్రపత్తి - శరణాగతి యందలి ముఖ్యాంశమగు భావము గొణమై క్రియప్రధానము వహించెను. శాస్త్రముయొక్క బాహ్యచారవిడంబనలు తమపాదునతీక్రమించెను. భావ ముపేక్షింపబడెను. తత్ఫలితముగా ముఖ్యలక్ష్యమగు ఉపాసన వెక్కు అర్థరహితక్రియాకలాపములచే త్రోసిరాజయ్యెను. ఈ సిద్ధియందు శేషవైష్ణవమతములు వర్ధిలెను.

### ద్వైతవాదము

మధ్వాచార్యప్రోక్తమగు ద్వైతవాదము పూర్ణప్రజ్ఞదర్శన మనబడును. ఈ మత సారాంశము — జీవుడు, బ్రహ్మము. ఇవి రెండును నిత్య పార్థక్యమగు సత్త్వము కలవి. జీవు డణుస్వరూపుడు, దాసుడు. పర బ్రహ్మ సగుణుడు, సవిశేషుడు, స్వతంత్రుడు. సాలోక్యాదిముక్తులందేదో యొకటి పొందుట జీవునిపరమార్థము. జీవబ్రహ్మలనడుమ సామ్య బోధ భ్రమమే కాదు, అపరాధముకూడ. దృశ్యజగత్తు సత్యాభిన్నము. వికారియు పరివర్తనశీలము నయ్యెను జగత్తు మిథ్య కాదు. ఏలయన నసత్య మెప్పుడు నెఱుగబడదు. జ్ఞాతజ్ఞేయముల యధీనమున జ్ఞాన ముండును. జ్ఞాన

చింతనముకన్న నితరమగు స్థితి లేదు కావున జ్ఞానము సదా సవికల్పమే. జ్ఞాన మాపేక్షి కము, జ్ఞానమే జ్ఞేయప్రతిపాదకము, ప్రధాన ప్రమాణము. బ్రహ్మము శాస్త్రైకగమ్యము. పూర్ణతఃవాగ్విషయము కాదు. భావవస్తు, గుణ, క్రియా, జాతి, విశేషత్వ, విశిష్ట, అంశీ, శక్తి, సాదృశ్య. అభావములు - దశపదార్థములు. భావవస్తువు చేతనాచేతనము లని ద్వివిధము. బ్రహ్మము, పరమతత్త్వము ఆ విష్ణు భగవానుడు. భక్తి, త్యాగము, ధ్యానము — ఇవి జీవుని ముక్తికి సాధనములు.

### ద్వైతాద్వైతవాదము

నింబారాచార్యులవారు ద్వైతాద్వైతములను సమన్వయించి లోకమునకు ప్రసాదించిరి — జగత్తు బ్రహ్మపరిణామము. బ్రహ్మమున పరిణామ మేర్పడియు నది ఏకృతి కాదు. అది సర్వశక్తిమంతము. దాని సగుణభావము ముఖ్యము. జీవజగత్తులు రెండును బ్రహ్మ పరిణామములు. ఇవి బ్రహ్మమానుండి పృథగ్భావము కల వయ్యన అపృథక్కులును అగుచున్నవి. జగదతీతరూపమున బ్రహ్మము నిర్గుణము. బ్రహ్మము జగత్తునకు నిమిత్తోపాదాన కారణము. జీవుడు బ్రహ్మంశము, తద్విన్నుడును, అభిన్నుడును. జీవుడగుస్వరూపుడు. ముక్తుడు తనకు జగత్తునకు బ్రహ్మభిన్నత్వ మనుభవించును. కేవల ముపాసనయే ముక్తికి సాధనము.

### కుద్ధాద్వైతవాదము

వల్లభాచార్యులవారు జగత్తు యొక్క మిథ్యాత్వమును ఖండించి ఉపాసనను ప్రతిష్ఠించిరి. శ్రీకృష్ణుడే బ్రహ్మము. ఆతడు

నిర్గుణుడు, నిర్వికేషుడు, కర్త, భోక్త, గుణాతీతుడు, సమ స్తవిరుద్ధధర్మాశ్రయుడు, జగత్తు సత్యము. అందు పదార్థము లావిర్భవించి తిరోభవించును. జీవుడు శుద్ధుడు, అణు స్వరూపుడు, బ్రహ్మప్రేమయే జీవున కుత్తమ మార్గము. శ్రీకృష్ణునియందు పతిభావప్రాప్తి దీనికి చరమసీమ. ఇది భగవదనుగ్రహము చేతనే సాధ్యము. బ్రహ్మవివేచనము శాస్త్రమువలననే సంభవము.

### అచింత్యభేదాభేదవాదము

శ్రీకృష్ణుడు సత్యము అని గ్రహించుటయే జీవునకు చాలును. చైతన్యని ఈ భావమునకు గోస్వామిపాదులవారు అచింత్యభేదాభేదరూప మిచ్చిరి. గీతకు, ఉపనిషత్తులకు, బ్రహ్మసూత్రములకు భాగవతమే భాష్యము. ప్రస్థానత్రయీ భాష్యముల నుల్లంఘించి భాగవతమునే భాష్యముగా గ్రహించి యీ వాదము పరిపుష్టమయ్యెను. తరువాత కొన్నినాళ్ళకు బ్రహ్మ సూత్రములపై భాష్యము రచింపబడెను.

ఈశ్వర, జీవ, ప్రకృతి, కాల, కర్మములు పంచతత్త్వములు. శాస్త్రములు వాచకములు, భగవంతుడు వాచ్యుడు, శాస్త్రములచేతనే భగవద్జ్ఞానము సంభవము. సగుణవిశేష శ్రీకృష్ణుడే బ్రహ్మతత్త్వము. ఆతడు స్వతంత్రుడు, సర్వజ్ఞ త్యాగిసకలగుణసనాథుడు, జీవులకు భోగమోక్షప్రదాత, ప్రాకృతగుణములతనియందు లేనికతన నిర్గుణుడు. ఆతనియందు కల వన్నియు సప్రాకృతగుణములు. సంవిత, సంధిని, హేదిని — ఇవి మూడును సచ్చిదానందస్వరూపుడగు శ్రీకృష్ణుని శక్తులు. జగత్తు బ్రహ్మపరిణామము. ఇది సత్తయ్య సనిత్యము. ప్రకృతి బ్రహ్మశక్తి, త్రిగుణాత్మకము, నిత్యము.

కర్మలు, జడములు. అవి భగవచ్చక్తిరూపములు. జీవుడణువు, బ్రహ్మభోగ్యుడు, ప్రేమచే శ్రీకృష్ణసాన్నిధ్యము పొందుటయే జీవునకు ముక్తి.

అద్వైతవాదాతిరిక్తములగు సమస్తవైష్ణవదర్శనములు ఉపాసనాసిద్ధికోఱకై యేర్పడినవి. కావున వీనియందు జగత్తు సత్యత పరబ్రహ్మ సవిశేషరూపము ప్రతిపాదితమయ్యెను. ప్రస్థానత్రయమునకే యి వన్నియు భాష్యములు. కావున భాష్యరూపములగుటచే వీనిలో మూలసిద్ధాంతమున మార్పు ఉండదు. ఆచార్యవద్యులు సాధనపుష్టికై ఆదర్శనములను విస్తరించిరి. అద్వైతవాదము జ్ఞానయోగపుష్టికి, వైష్ణవదర్శనము లుపాసనాపుష్టికి ప్రభవించినవి. ఇందు ప్రతిసంప్రదాయమును అనాదినుండియు నిజపరంపరను పేర్కొనును. ఆద్యాచార్యులనగా తస్మత్పరకముగ ప్రస్థానత్రయపై భాష్యములు నిర్మించిన మహాపురుషు లని యర్థము. వారుగాని వారియనుయాయులుగాని వారే సిద్ధాంతమును సృష్టించిన ట్లాప్సగొనరు. సత్యము నానారూపముల నుండదు. కాని నిజవాణిచే దానిని వివరించునపుడు, దృష్టికోణము ననుసరించియు, వాణీభేదము ననుసరించియు నానారూపములు ప్రతీత మగును. అచింత్యరూపయగు మాయాశక్తియు, అవాఙ్మాననగోచరమగు పరమతత్త్వము సర్వమాన్యములు. అధికారిభేదము ననుసరించి వీని యుపలబ్ధి, వీనియనుభూతిమార్గములు భిన్నభిన్నములు. ఎట్టియధికారికై ప్రతిపాదితమగునో ఆతనిదృష్టికోణమున తత్త్వవ్యక్తికరణము జరుగును. అధికారిభేదము ననుసరించి యేర్పడిన పురాణములందు పరతత్త్వ మొకచో శివుడనియు, నొకచో శక్తి యనియు, నొకచో విష్ణు వనియు

చెప్పబడినట్లే ఈ యాచార్యుల సిద్ధాంతములందు భేదములుకూడ అధికారపుష్టికై యేర్పడినవే. వాస్తవముగ అం దెట్టిభేదమును లేదు.

### శైవదర్శనములు

నిర్విశేషబ్రహ్మప్రతిపాదకదర్శనములను విడిచి సవిశేషబ్రహ్మప్రతిపాదకములను స్వీకరించినచో నందు శైవ, వైష్ణవము లని రెండు ముఖ్యభేదములు కలవు. ఇవికాక సౌర, శాక్త, గాణాపత్యము లను మూడు గౌణభేదములు కలవు. ఇందు వైష్ణవదర్శనము లుచ్ఛరింపబడినవి. వైష్ణవదర్శనములు అద్వైతవాదము వేదములను పరమప్రమాణముగ స్వీకరించెను. ఉపాసనకోఱకు నిగమము (వేదాదిశాస్త్రములు) తోపాటు ఆగమ (తంత్రములు) దక్షిణాచారములుకూడ సర్వత్ర స్వీకృతమైనను శ్రుతియే పరమప్రమాణముగ నుండెను. శైవదర్శనములు ఆగమమును నిగమముతో సమానస్థాయిగా గుర్తించి పరమప్రామాణ్య మిచ్చి ప్రవర్తించెను. ఉపాసనాక్షేత్రమున నవి యాగమువైపే మొగ్గు సూపును. అందు నిగమములు గౌణములు. ఆగమోక్తదక్షిణాచారములతోపాటు వామాచారములకు సైత మందు స్థానము కలదు.

### పాశుపతము

పతి, పశువు, పాశము—ఈమూడును నిత్యపదార్థములు. పతి పరమేశ్వరుడు. అతడు కర్మాదిసాపేక్షకర్త. జీవు (పశు) న కాతడే ఫలము నిచ్చును. అతడు శరీరి, జగత్కారణుడు. ఈశాన, తత్పురుష, అఘోర, వామదేవ, సదోజాతమంత్రములు క్రమముగా నతని శిరోముఖహృదయగుహ్యచరణములు.

అతడు మంత్రమూర్తి. పతిరూపములీ యైదింట  
నీశానరూపమే తేత్రజ్ఞము, భోక్త, తత్పురు  
షము ప్రకృతిరూపము. అఘోరము ధర్మా  
ద్యష్టాంగయుక్తమగు బుద్ధి, వామదేవ మహం  
కారము, సద్యోజాతము, మనస్తత్త్వము.

జీవుడే పశువు, అత డపరిచ్ఛిన్నుడు, దుర్జ్ఞ  
యుడు, కర్త. మల, కర్మ, మాయా, రోధ  
శక్తులు నాలుగు పాశములు. అపవిత్రత మల  
పాశము. ఇందు బద్ధుడగు జీవుడు విజ్ఞానాకలు  
డనబడును. అసమాప్తకలుషుడగు జీవుడు సాధ  
నచే మంత్రేశ్వరపదమును పడయును. కలుష  
మూషిచే నతడు విద్యేశ్వరపదమును గాం  
చును. ధర్మాధర్మములు రెండును కర్మపాశ  
ములు. ఈ పాశముల చేతను మలపాశముచేతను  
బద్ధుడగు జీవుడు ప్రళయాకలు డనబడును. ఈ  
జీవుడు పాశద్వయపక్వతచే ముక్తు డగును.  
సర్వపాశబద్ధుడగు జీవుని జీవనకలు డందురు.  
ప్రళయకాలమున దేనిచే సర్వకర్మములు  
నిహత మగునో, సృష్టినయమును దేనిచే  
నుద్ధవించునో ఆ మాయ పురుషగతి నడ్డగించు  
కర్మరోధశక్తి యనబడును. ప్రళయాకలజీవు  
లందు అపక్వపాశద్వయజీవులు పుర్యష్టకదేహ  
ధారులై నానాయోనులందు జన్మింతురు.  
పుర్యష్టకదేహమున అంతఃకరణచతుష్టయము,  
పంచభూతములు, సంచభూతాత్మలు (తన్మా  
త్రలు), దశేంద్రియములు, శబ్దైదిపంచవిషయ  
ములు, కాలము, నియతి, విద్య, రాగము,  
ప్రకృతి, గుణము, భోగసాధనకళ యను  
ముప్పనియాఱు తత్త్వము లుండును.

ప్ర జ్ఞ

కాశ్మీరమున అభినవగుప్తాచార్యులవారు  
ప్రతిష్ఠించిన శైవదర్శనమును ప్రత్యభిజ్ఞదర్శన  
మందురు. ప్రతిజీవి మహేశ్వరాభిముఖ్యముచే  
జ్ఞానమే ప్రత్యభిజ్ఞ. పరాసిద్ధి (ముక్తి) అపరా  
సిద్ధి (అభ్యుదయము) — ఇవి దేవలోకప్రాప్త్యాది  
బాహ్యక్షేత్రములు అంతరికక్షేత్రములు లేకున్నను  
పరమేశ్వరత్వప్రాప్తిచే సిద్ధించును. పరమేశ్వర  
దాంపత్యము సంపత్తియొక్క పరాకాష్ఠ.  
ఈశ్వరుడు స్వభావముచేతనే విత్యసిద్ధుడనను,  
ఆ యీశ్వరరూపమున మాయావశము, అంశి  
కము నగు అప్రకాశమానతలమే జీవత్వము.  
సంపూర్ణ శాస్త్రసాహాయ్యముచే నీశ్వరనిపూర్ణ  
శక్తి నెఱుగవచ్చును. పూర్ణశక్తియగు పరమాత్మ  
ఆత్మసమ్ముఖమున ప్రత్యక్షమైనపుడు ఆతనిశక్తి  
ప్రతిసంధానముచే జ్ఞానము కలుగును. ఆ జ్ఞాన  
ముచే తనకు నీశ్వరునకు అభేదబోధ యేర్ప  
డును.

ఈశ్వరుడు నిర్వికల్పుడు, నిర్వికారుడు.  
కాని అతనియందు శక్తిస్ఫుండనము కలదు. నిస్త  
రంగపరమాత్ముని నిర్వికల్పసర్వతోముఖవృత్తి  
యే స్ఫుండనము. బ్రహ్మమందు జ్ఞానము, క్రియ  
కలవు, చిద్రూపత్వ, అనవిచ్ఛిన్నవిమర్శత్వ,  
అన్యోన్యముఖత్వ, ఆనందఘనైకత్వములే  
మహేశ్వరత్వము. ఆ మహేశ్వరుడు భావాత్మ,  
సమస్తపదార్థస్వరూపుడు. ఆతనియొచ్చ ననుస  
రించి జగత్సృష్టి సాగుచున్నది.

(స శేషము)

‘కోటివగ విద్యలెల్లను కూటికిఁగా కాత్మవిద్యకును సరి యగునే

బూటకము లనక కుజనులు పాటింపదు శివ ముకుంద పరమానందా!” -పరమానందయోగి.

## అస్తి క్యం

శ్రీ పున్నావజ్ఞుల సీతారామబ్రహ్మంగారు

ఏకేశ్వరోపాసన

సువర్ణతత్వం తుణ్ణంగా తెలిసినవానికి బంగారంతో చేసిన ప్రతివస్తువుసంగతి తెలుస్తుంది. అలాగే భగవంతుని తెలుసుకున్నవానికి సృష్టిలోని ప్రతివస్తువు అంతర్యం తెలుస్తుంది; జీవితరహస్యం బోధపడుతుంది. భగవంతునితో సంయోగం పొందిన వానికి సర్వమూ వశమవుతుంది; సమస్త అశయాలు సంపూర్ణంగా సఫలమవుతవి. కనుక భగవంతుడున్నాడన్న విశ్వాసం గల వారికి అతనిని పొందడంకంటే కర్తవ్యం మఱిలేదు. ఆకర్తవ్యచింత విశ్వాసంనుంచి ఉద్భవించేదే, విశ్వాసం చేత ప్రేరేపించబడేదే, విశ్వాసాన్ని సర్వదా అంటిపెట్టుకొనిఉండేదే. అట్టి కర్తవ్యచింతను జ్వలింపజేసే విశ్వాసమే విశ్వాసం. అట్టి కర్తవ్యచింతను రగుల్కొల్పని విశ్వాసం. విశ్వాసం కాదు. అది అభిప్రాయం లేదా, అభిమానం. ఏమైనా, అది దుర్బలమైనది గనుక నిరుపయోగం.

ఆస్తికుల మనుకునే వారిలో అనేకమందికి గల విశ్వాసం దేవునియందు కాదు, దేవుడున్నాడనే అభిప్రాయమందు. దేవుడున్నాడన్న అభిప్రాయమే మంచి దన్న నమ్మకమది. మన చుట్టూ ఉన్న సంఘంలో అనేకమంది దేవుడున్నాడంటున్నారు. కనుక ఉన్నాడంటారు. దేవుడున్నాడని బిగ్గరిగా పడే పడే చెబుతుంటే గౌరవం కలుగుతుందని దేవుడు కలడని అంగీకరిస్తారు మఱికొందఱు. దేవుడు

లేడంటే తమకు గౌరవం కలుగజేయొనని ఆస్తికుల మని చెబుతారు ఇంకా కొందఱు. పరంపరాగతమైన ఆచారప్రభావమే దేవుడున్నాడన్న కొందఱి నమ్మకానికి కారణం. లేడనుకొనడం కంటే ఉన్నాడను కొనడమే ఎందుకయినా మంచి దనే వారు కూడా ఉన్నారు. అవసరం కలిగినప్పుడు - తాత్కాలికంగా - దేవునియందు నమ్మకం పెట్టుకుంటారు కొందఱు - ఒకంబికి కుదుర్చుకున్నట్టు. ఇటువంటి కారణాలవల్ల ప్రారంభమైన నమ్మకం కొందఱిలో తరువాత నిశ్చలము, సార్థకము అయిన ఆస్తిక్యం కలుగడానికి సహాయపడితే పడవచ్చుగాక. కాని ఈవిధమైన నమ్మకం మాత్రం ఆస్తిక్యం కానేరదు

మన లక్ష్యానికి విశ్వాసానికి తగినట్టే ఉంటుంది మన పూజావిధానం. మన పూజకు తగినట్టుగానే ఉంటుంది పూజాఫలం ఈశ్వరుడంటే సర్వేశ్వరుడే. సర్వేశ్వరుడు ఏకేశ్వరుడే. సర్వేశ్వరుడు కానివాడు ఏకేశ్వరుడు కాదు. ఏకేశ్వరుడు కానివాడు సర్వేశ్వరుడు కాదు. సర్వమునకు ఈశ్వరుడైనవాడు ఒక్కడు కాక అనేకమంది ఎలాకాగలరు? ఏకేశ్వరుడంటే ఏదో ఒకానొక ఈశ్వరుడని అర్థంకాదు. సమస్త బహుళత్వము ఏ ఒకే ఒక్కనినుంచి ఉద్భవిస్తున్నదో అట్టిపరాత్మరుడే ఏకేశ్వరుడు. సర్వగతుడయినను, వివిధరీతుల తన్నుతాను ప్రకటించుకొంటున్నను అతడు ఒక్కడే గాని అనేకం కాదు.

దేవుని గుఱించిన ఆపోహలు కొన్ని ప్రజా బాహుళ్యంలో ప్రబలంగా వ్యాపించిపోయినవి. అవి అనేక అనర్థాలకు కారణమయినవి. అట్టి ఆపోహలను తొలగించి, సరైన భావాలు తెలియజేయడంతోసూ ఈశ్వరుని ఏకేశ్వరుడని ప్రత్యేకించి చెప్పవలసి వచ్చింది. ఎప్పటి కప్పుడు ఆచరణలో ఉన్న పద్ధతులను సమర్థిస్తుండడమే కొందఱి ప్రవృత్తి. అందుచేత దేవునిగుఱించిన ఆపోహలను తొలగించడానికి జరిగే ప్రయత్నాలను సంఘంలోని పెద్దలు, పిన్నలు ప్రతిఘటిస్తుంటారు. ఆపోహలకు పెద్దలు అంతరార్థాలు చెబుతుంటారు. ఈ అంతరార్థాలు శాస్త్రచర్చలలో వివరణపడేవేగాని క్రియా రూపంలో కనబడుతున్న దోషాలను పరిహరించగలవి కావు. అంతరార్థాలు చెప్పే వారు బాహ్యార్థాలను బహిరంగంగా ఖండించ నయినా ఖండించరు. సంఘంలోని ప్రముఖులు చెబుతున్న దానికి, చిరకాలంగా వస్తున్న ఆచారానికి విరుద్ధమైన మాటలను - అవి వేదమం త్రార్థాలయినాసరే - వాటిని సామాన్యప్రజలు అంగీకరించడానికి సాహసించలేరు. ప్రజా బాహుళ్యానికి గల నమ్మకాలకు, పూర్వాచారానికి విరుద్ధమైన సత్యాలను బాహుళ్యంగా చెప్పడానికి తెలిసినవారు కూడా పచ్చి వెలక్కాయ గొంతున పడ్డట్టు ఉక్కిరిబిక్కిరి అవుతారు.

“సర్వంఖల్విదంబ్రహ్మ” అన్న మహా వాక్యానికి విపరీతార్థం కల్పించి, దేనిని పూజించినా దేవుని పూజించినట్లే నని చెప్పడం సర్వ సాధారణమైపోయింది. దేవుని ప్రతిమానవునికి సులభంగా అందుబాటులోకి తీసుకరావాలనే సత్సంకల్పంతో కొందఱు ఈ వాదాన్ని ప్రోత్సహించారు. ఇందులో కొందఱు సృష్టికర్తకు

విగ్రహాలు సృష్టించారు. కొందఱు చారిత్రక పురుషులను, మఱి కొందఱు కల్పిత పురుషులను భగవంతుని అవతారాలుగా ప్రతిపాదించారు. అట్టి మహిమాన్వితుల ప్రతిమలనో, ఛాయా చిత్రాలనో అర్చిస్తే చాలు నన్నాడు. పోనీ, అట్టి మహాత్ములవలె జీవించడమే వారిని పూజించడం అని అయినా చెప్పరు. అంతటిమాట చెప్పి లాభంలేదని వారికి తెలుసు. సజీవ గురువును ఆశ్రయిస్తే భగవద్భక్తి ఫలితం నిస్సందేహంగా దక్కుతుందని మఱి కొందఱు ప్రబోధించేశారు. ఒకానొక ప్రవక్తద్వారా అయితే దేవుని దర్శనం త్వరగా కలుగుతుందని వేఱు కొందఱు సిఫార్సుచేశారు. ప్రతివారు ఎవరి మట్టుకు వారు శ్రమపడి స్వయంగా దేవుని ధ్యానించ నవసరం లేదని, ఒకరి తరపున మఱొకరు అర్చనచేస్తే సరిపోతుందని, ఇంకా కొందఱు పెద్దలు “దేవతార్చన” పద్ధతి ఏర్పాటు చేశారు.

సులువుగా ఏ ఉపాయం వీలయితే ఆ ఉపాయం అవలంబించాలని కోరుకొనడం సహజం. మనలను వీడిస్తున్న కోర్కెలను, ప్రేరేపిస్తున్న ఆశలను మనం కోరేవిధంగా మెటనే తీర్చే దేవుడున్నాడంటే, ఆ దేవునికే మ్రొక్కుతారు అందఱు. అటువంటి దేవుళ్లను - సజీవ దేవుళ్లను, నిరీవ దేవుళ్లను మనవారు ఎప్పటికప్పుడు కల్పిస్తూనే ఉన్నారు. ఎన్నికలలో పోటీచేస్తే ఆ దేవుళ్లకు వచ్చినన్ని ఓట్లు నిజమైన దేవునికి - ఏకేశ్వరునికి రావు. తాను చెప్పినట్లు మనం నడుచుకోవాలనే దేవుని పూజించడం ఇష్టం ఉండదు. మనం కోరినట్లు నడుచుకునే దేవుడంటేనే అందఱికి ఇష్టం. మనస్సుకు ఏదో ఒక విధంగా సంత్ృప్తి కలగడమే ప్రధాన మని

భావించి, మానవ దౌర్బల్యం కోరే కోర్కెలన్నిటికీ అనుగుణమైన విధానాలు భగవత్ప్రాప్తికి సూచించారు. దౌర్బల్యాన్ని తరింపజేయడానికి ముందు లాలనచేయడం అవసరమని, దీర్ఘకాలంలో పెద్దప్రయోజనం కలుగగలదన్న ఆశతో ప్రతిపాదించబడిన పద్ధతులన్నీ మానవుని దౌర్బల్యాన్ని వృద్ధిచేయడానికే సహాయపడినవి.

మఱాక విశేషం : ప్రజాహితమే లక్ష్యంగా స్థాపించబడే రాజకీయపథాలు అచిరకాలంలో తమ లక్ష్యాన్ని అలక్ష్యంచేసి, తమ పార్టీలను బలపరుచుకొనడానికి, ఇతర పార్టీలతో పోటీపడ్డానికి ఏవిధంగా వీలయితే ఆవిధంగా ఇతర పార్టీలను అణగద్రొక్కడానికి, తమ పార్టీ అధికారం చేజిక్కించుకోడానికి తంటాలుపడుతున్న సంగతి జగద్విదితం. ఈ వైఖరి మతవిషయంలో మఱితే మూర్ఖంగా, మొండిగా వ్యక్తమైంది.

“అది జ్ఞాపకార్థమే”, “ఇది తాత్కాలిక సహాయం మాత్రమే” “ఆయన ఉపదేశంనీకు ఉపయోగపడవచ్చు”, “ఈ గ్రంథం గొప్పది”, “ఇది గుఱికుదరడం కోసం” అని దేనినయినా సూచిస్తే, అవి త్వరలో దేవునిస్వస్థిచెప్పడం, దేవుని పొందడానికి చేయ్యవలసిన ప్రయత్నాన్ని విరమించడం, సహాయకారి కాగలదని చూసినమనిషినో, బాప్తునో, పుస్తకాన్నో, అనుష్ఠానాన్నో పట్టుకొని దానికే దేవుని సింహాసన ముప్పగించడం, దాని చుట్టూ ప్రదక్షిణంచేస్తూ భజించడం పరిపాటి అయింది. అవతారవాదాలు, గురువాదాలు, మధ్యవర్తివాదాలు, గ్రంథాల అపౌరుషేయ వాదాలు, విగ్రహపూజలు కొన్ని యావిధంగా వెలసినవే.

కొందఱు “ఇవి ఉత్కృష్టమైన పద్ధతులని ఎవ రన్నాడు? ఇవి పామరులకొఱకు పెట్టినవి” అని చెబుతారు. తత్వవేత్తలూ తపస్సులు కూడా వీటిని అనుసరిస్తుండడంచేత, వీటిని విడిచిపెట్టినవా రెవరూ కనబడకపోవడంచేత పామరు లెవరో, పామరులు కానివా రెవరో తెలియడంలేదు. పైగా ఎవ్వరూ ఏ నాటికీ ఆ పామరత్వాన్ని అతిక్రమించినట్లు కనబడడంలేదు. అతిక్రమించా లన్న కోర్కె ఉన్నట్లు కూడా తోచడంలేదు. వీటికి పామరత్వమే కారణమో, పామరత్వానికి ఇవే కారణమో నిర్ణయించడంకూడా దుస్సరమైపోయింది.

లక్ష్యం సృష్టిపథంనుంచి మఱుగునపడి, తాత్కాలికోపాయాలు లక్ష్యమై పోవడంచేత దైవచింతసాధన మతసంస్థల రూపం దాల్చింది. అంతఃప్రేరణ ననుసరించి మనిషి కొకవిధంగా ఉండదగిన సంకేతాలు, సంస్కారాన్ని బట్టి ఎవరికివారు నిర్ణయించుకొనవలసిన విధి నిషేధాలు, తాత్కాలికమైన విధానాలు సమష్టికి అనుల్లంఘనీయమయిన శాశ్వతధర్మాలుగా మారినవి. ఈ విధులను పాటించడమే-బాహ్య కర్మానుష్ఠానమే ఆధ్యాత్మిక సాధనంగా పరిగణింపబడసాగినది. ఈ విధులను ఆచరించక పోవడం పరమనాస్తికత్వంగా నిరసింపబడినది. తాముచెప్పే దేవుని తమకంటే ఎక్కువభక్తితో ఉపాసించే అన్యమత సంప్రదాయాలవారు శత్రుసమానులైనారు. దైవదూషణచేస్తున్నా, మృగజీవితం గడుపుతున్నా తమ మతవిధులను మన్నించేవారు ఆత్మీయులైనారు.

విధుల భేదాలకు, విధానాల భేదాలకు ప్రాధాన్యమిచ్చి ఒకదేవునికంటే మఱాక దేవుడు

గొప్పవాడని, ఒక ప్రవక్తకంటే మఱొక ప్రవక్త మహిమాన్వితుడని, ఒక గ్రంథం కంటే మఱొక గ్రంథం ఈశ్వరదత్తమని, ఒక విగ్రహంలోకంటే మఱొక విగ్రహంలో ఎక్కువ మహత్తకల దని, ఒక అనుష్ఠానం కంటే మఱొక అనుష్ఠానం శ్రేష్ఠమైనదని యుక్తులపై యుక్తులు పన్ని సిద్ధాంత రాధాంతాలు చేస్తుంటారు. ఇందుకు ప్రచారకులవలె రించారు. పెద్దపెట్టిన ప్రతిమతం వ్యయప్రయాసలతో ఇట్టి ప్రచారం చేస్తున్నది. ఇతర మతాలవారిని తమ మతాలలోకి ద్విప్వకొనడానికి ప్రయత్నిస్తుంటారు. ఇది దైవకార్యమని తాము నమ్ముతూ ఇతరులను నమ్మించడానికి ఆరాటపడుతుంటారు.

నేను ఆస్తికుడ నని చెబితే నన్నెవ్వరూ అభిమానించరు. నేను హిందువుననో, క్రైస్తవుడననో, మహమ్మదీయుడననో ప్రకటించుకొనగానే ఆయా ప్రత్యేక మతస్థులు నన్ను తమ వానిగా ఆదరిస్తారు. నేను దైవచింతతో జీవిత యాత్ర సాగిస్తున్నానంటే నాయం దెవ్వరికీ లక్ష్యంలేదు. “మహమ్మద్ వంటి ప్రవక్త లేనేలేడు” అనిగాని, “ఏసునాథునివంటి అవతారం మఱిరాదు” అనిగాని, “క్రీస్తులు, మహమ్మద్లు, బుద్ధులు ఎందరయితేమాత్రం ఒక్క సవతీతచోదనికి, గోపికాలోలునికి దీటురాలరా? అనిగాని భజనచేస్తుంటే నన్ను గౌరవిస్తారు. అపౌరుషేయమైన గ్రంథాలు వేదాలు మాత్రమే ననిగాని, సమస్తసత్యము బైబిలులోనే తివ్రవేసుకొని ఉన్నదని గాని, ఖరార

నలో లేని విషయం నిజంకానేర దని గాని ప్రచారంచేస్తుంటే నేను భాగవతోత్తముడనుగా చెలామణి అయి, పాదపూజలు పొందగలను.

మత దుర్భ్రమలలో తగుల్కొన్నవారు చదువురానివారు మాత్రమే ననుకొనడం శుద్ధి పొరబాటు. విద్యాధికులు, ఇంగ్లీషువిద్యలో ప్రావీణ్యంపొందినవారు, పాశ్చాత్యసంస్కృతి సంపన్నులు, వైజ్ఞానికులుకూడా శ్రాంతిలో వెనుకబడిలేదు. అందఱి ధోరణి ఒకటే. మత మౌఢ్యంవిషయంలో చదువుకున్నవారికి, చదువు లేనివారికి సామ్యమే గాని తారతమ్యంలేదు.

ఒక ప్రవక్తయందు, ఒక గ్రంథమందు, ఒక బాహ్యకర్తానుష్ఠానమందు అమోఘమైన భక్తిలేని దైవచింత నిరర్థకమని, నిర్గంధ కుసుమంవంటి దని కూడా ఘోషించబడినది. హిందూమతంలో ప్రవక్తలకు బదులు అవతారాలు, విగ్రహపూజలు, విగ్రహాల ఉత్సవాలు, విగ్రహాల పెళ్ళిళ్ళు, వేడుకలు, వినోదాలు వాటితోపాటు వింతలు, విడ్డూరాలుప్రాధాన్యం వహించినవి. ఇవన్నీ మానవునికి దేవుని దూరంచేసినవి. మానవునికి తోడిమానవునికి వేర్పాటుకలిగించినవి, ఏ సత్సంకల్పముతో ఇవి తొలుత ప్రతిపాదించబడినవో సరిగా తద్విరుద్ధమైన ఫలితాలకే దారితీసినవి. ఇదంతా గమనించిన బుద్ధిమంతులు కొందఱు అసలు దేవుడే పెద్దబూటకమన్న నిర్ణయానికివచ్చారు, వస్తున్నారు.



వెలిచూపును లోచూపును గలయంగా నొక్కచూపుగాఁ జూచిన యా నిలుకడ గల యోగింద్రుఁడె సలలితసుజ్ఞాని యన్న సంపదగిమన్నా. —పరమానందయోగి,



## నిర్వాణ పట్కము \*

డాక్టరు ఓరుగంటి రామచంద్రయ్యగారు, ఎమ్.ఏ., పిహెచ్డి.

అంతఃకరణము నహంకృతి బుద్ధి  
మనసును తనువును తను వికారములు  
శబ్దరూపములు రసంబు గంధముల  
తెలుపు నింద్రియము లిం దేవియుఁ గాను,  
వ్యోమ తేజములు వాయువు భూమి గాను  
పరసచ్చిదానంద పరమహ మ్మేను  
పరశివోహమ్ము తత్పరశివోహమ్ము.

ప్రాణమ్ము, ప్రాణాది వాయుపంచకము,  
పంచభూతములును, పంచకోశములు,  
కర్మేంద్రియములు తత్కర్మ ఫలంబు,  
లవి గాను, పరసచ్చిదానంద మేను  
పరశివోహమ్ము తత్పరశివోహమ్ము.

ఈహాయు ద్వేషమ్ము మోహలోభములు  
ధర్మమోక్షములు స్వార్థమును నసూయ  
కామ కామ్యముల నొక్కం దేని గాను  
పర సచ్చిదానంద పరమహ మ్మేను  
పరశివోహమ్ము తత్పరశివోహమ్ము.

పాపము పున్నెముః వగయు మోదమ్ము  
తీర్థయాత్రా వేద దేవ పూజనము  
లుపభోగ్య ముపభోగి యుపభోగములును  
అవి గాను, పరసచ్చిదానంద మేను  
పరశివోహమ్ము తత్పరశివోహమ్ము.

మృతి మృత్యుభీతియు మెదలవు, లేదు  
కలము, పుట్టువె లేదు, కలిగెద రెట్లు  
పితరులు మిత్రు లా యితర బంధువులు?  
గురువును లేడు శిష్యుజీకము లేను  
పరసచ్చిదానంద పరమహ మ్మేను  
పరశివోహమ్ము తత్పరశివోహమ్ము.

జ్ఞేయఁడన్ గాను, ముక్తిని గాను, నన్ను  
వాసనల్ తలఁగఁ, నుపాధియు నీమ  
లను మాట లేదు, కాలము దేశములకు  
నవల నా గీము, నే నాదు సర్వమ్ము,  
సర్వమయుండ విశ్వాధార మేను  
పరసచ్చిదానంద పరమహ మ్మేను  
పరశివోహమ్ము తత్పరశివోహమ్ము.

\* గీర్వాణమాలము : శ్రీశంకరభగవత్పాదులు; ఆంగ్లమాలము. శ్రీవివేకానందస్వామి.

# శ్రీమద్భాగవతము - శ్రీకృష్ణసందేశము

[శ్రీమత్పుణవానందవాణి]

చతుర్థస్కంధము

చతుర్థాధ్యాయము  
పురంజన సగరము

కాలక్రమమున విజితాశ్వినీ కుమారుడగు ప్రాచీనబర్హి భూమండలాధిపతి అయ్యెను. ఆయన మంచిరాజే కాని ఆధ్యాత్మికసత్యముల మఱచి విహికమందు ప్రగాఢానక్తి గలిగి యుండెను. అతనియందు నారదమహర్షికి ఎంతో ప్రేమ. ఆత డైహికానక్తుడుగ నున్నందుకు వెతచెంది అగాఢాజ్ఞానపంకమునుండి అతని నుద్ధరించి బ్రహ్మజ్ఞానము నుపదేశింప గోరి నారదు డతనియొద్ద కరుదెంచెను.

నారదు డిట్లనెను : 'రాజా, ప్రేయో మార్గము ననుసరింపకు. శ్రేయోమార్గము ననుసరింపుము. జీవితమున నీవు నిక్కముగ గడింప గోరు లాభ మేమి? దుఃఖముల ఆత్యంతికనివృత్తియు నిత్యానందప్రాప్తియు పరమ శ్రేయములు. సాధించుకోవలసిన మహోన్నత లక్ష్యములు. కాని నీ యీ విహికపరత నీకు వానిని గల్గింప జాలదు.'

ఇందులకు ప్రాచీనబర్హి ఇట్లు బదులు చెప్పెను — మునిపుంగవా, విహికవస్తువులు నాడెందము నంతగా ఆకర్షించుచున్నవి. అజ్ఞానము నాబుద్ధి నంత దట్టముగ ఆవరించియు

న్నది. కావున ముక్తిమార్గము నెఱుగకున్నాను. విహికసంగవిముక్తిని పరమశ్రేయఃప్రాప్తిని గల్గించు జ్ఞానమును నా కుపదేశింపుమా.

నారదు డిట్లుప్రకమించెను—నేను నీకొక కథను జెప్పెద. నీకు నేనుపదేశింప గోరిన పరమార్థము నది అన్యపదేశముగ దెలియ జేయును—

పురంజను డను నొక రాజు సుప్రసిద్ధుడుండెను. అతని కొక అంతరంగికమిత్రుడుండెను గాని ఆమిత్రుని పేరుగాని వృత్తిగాని ఎవరికిని తెలియదు.

నివాసార్హమగు నొక తావును కనుగొన గోరి పురంజనుడు భూమండలమందంతటను సంచరించెను. కాని ఆకోర్కి నెఱవేఱలేదు. అతడు తనలో ఇట్లనుకొనెను—“ఎన్నియో సగరములను జూచితిని కాని ఒక్కటైనను నాకు నచ్చ లేదు. నా అన్ని కోర్కెలను నేను తీర్చుకోగలిగిన సగరమున నుండ వలె నని నాయాశ. ఈ సగరాలలో ఒక్కటైనను అందుకు చాలినది కాదు”.

తుద కతడు భారతవర్షమున హిమవత్సర్వతపంక్తికి దక్షిణమున నున్న యొకసగరమునకు వచ్చెను. సవద్వారములు గలిగి పరమ భాస్వరభవనరాజములు గలిగి సుసుందరోప

వనములు గలిగి నిర్మలోదకసరస్సులు గలిగి, ఆమహాజ్వల నగరము అత డన్వేషించుచుండిన అన్ని సౌకర్యములను గలదిగా గోచరించెను. తన కోరిక లన్నియు తాను తీర్చుకోగలచోటుగా అది ఉన్నందున, ఇక తనకు త్రిప్పట అక్కఱలే దని అత డనుకొనెను.

వెంటనే ఒకనాడు సఖిజనపరివృతయై ఒక తోటలో సంచరించుచున్న యొక తరుణ సుందరి నతడు కాంచెను. వారు కలసికొనిరి, ఒండాలులను వలచిరి, అచిరకాలముననే దంపతులుగ నైరి. నవద్వారయతమగు ఆనగరమున వారు వసించుచుండిరి, ఆద్వారములగుండ సంచరించుటచేతనే తన కోరికలు తీరుచున్నట్లు పురంజనుడు తలంచెను. కాని, అదేమి వింతయో, యథార్థమగు సంతృప్తి అతనికి కల్గకే యుండెను. అతనికి భార్యపై నిషేమ గాఢము, ఆమె సన్నిధినున్నప్పుడు మాత్రమే అతడు హాయిగ నుండెను. ఆమెయిష్టములనే తన యిష్టములుగ నతడు కావించుకొనెను, ఆమె ఏడ్చిన తానేడ్చెను, ఆమె నవ్విన తాను నవ్వెను. ఇట్లు ఆమె కోర్కెలకును చిత్త ప్రవృత్తులకును ఇతడు బానిసయై, తన స్వాతంత్ర్యమును పూర్తిగ కోల్పోవుదశలోనుండెను.

ఆరమణీయ నగరమున నతడు పెక్కుసంవత్సరము లుండెను. ప్రతికోర్కెను తీర్చుకొనుచుండెను. కాని, ఇట్టి జీవితవిధానమువలన శాశ్వతానందము కాని సౌఖ్యము గాని అతనికి కలుగనే లేదు.

పురంజనమహారాజు ఇట్లు భోగానుభవనిమగ్నుడై, తక్కిన యన్నింటిని విస్మరించి యుండ అత డున్న నగరముమీదికి మహావీరుడగు నొక సేనాపతి దండెత్తివచ్చెను. ఆవీరునొద్ద నొక అద్భుతమంత్ర ముండెను. దాని విధ్వంసన

శక్తి అపారము. దానిచే నతడు ఆ నవద్వారయంత సుందరనగరమును పడగూల్చెను. పురంజనుడు పైతము తప్పించుకొనలేక పోయెను. తనయొద్ద నున్న సమస్తము కొల్లపోవుట అతడు గుర్తించెను. తుది దుర్గమన దగిన తనయెఱుకను జ్ఞప్తినికూడ నతడు కోల్పోయెను. గడచిన వృత్తాంతమును, తన రాజ్యమును, తన మహానగరమును — ఇంతటిని ఇంచుమించు పూర్తిగా నతడు మఱచెను. ఒక్క-స్మృతిమాత్ర మతనికి మిగిలియుండెను — సౌందర్యనతియగు తన ప్రియురాలిస్మృతి. ఆస్మృతి అతనిలో ఎంతప్రగాఢముగ నుండెననగా తక్కిన జగతిని గూర్చిన తన విస్మృతి నతడు కనుగొననే లేదు. అతని ప్రకృతినంత టిని ఆమె మూర్తి ఆవరించెను. తన మనస్సును గ్రసించిన యొక మూర్తిలో తానే లీనుడై ఐక్యమొందు వెట్టివానివలె, పురంజనుడు సుందరియగు ఏ ప్రియురాలిని భావనచేయుచుండెనో తా నామెగా మాణిపోయెను.

ఈతరుణి (=పురంజనుడు) తొలుత తా నెవరో పూర్తిగా మఱచిపోయెను, మలయ ధ్వజ డను రాజును కలసికొని, అతనినే వలచి పెండ్లాడెను. కొన్నాళ్లకు ఆ రాజు మరణించెను. ఆమె మరల బంటిజిక్కి ప్రియుని మృతికిని తనకు గలిగిన నష్టమునకును విలపించుచుండ, అజ్ఞాతుడగు నొక విప్రు డామె యొద్దకు వచ్చి ఇట్లనెను.

“ఓ ప్రియమిత్రమా, ఏల దుఃఖించుచున్నావు? నేను నీప్రియమిత్రుడను. నన్నెఱుగవా? నీ వెవరవో ఏమిగా ఉంటివో జ్ఞప్తికి తెచ్చుకొన ప్రయత్నింపుము. నేను సదా నీ మిత్రుడనుగనే ఉంటిని. నీవు నన్నొప్పరికించితివి, పూర్తిగ విస్మరించితివి, సుఖములను

భోగములను వెదకుచు తొలగి చనితిని. నీవును నేనును మిత్రులము. మన సంబంధ మనాది. నీవు నన్ను మఱచినను, నేను సదా నీ వెంబడినే ఉంటిని. నీవు నవద్వారయతమగు నగరమున ప్రవేశించితివి. ఒకానొక మహిళయందు ప్రగాఢమగు ఆసక్తి వహించితివి. నీ నిజ మైన ఆత్మను మఱచితివి. నీగతచరిత్రమును పూర్తిగా మఱచి ఈమానవునికి నీవు భార్యవై నట్లు విశ్వసించితివి. నీవు పతివియు కావు సతివియు కావు. నీలో స్త్రీత్వము కాని పుంస్తవము కాని లేదు. నీవును నేనును వేరు కాము. నేనే నీ పని తెలిసికో. అద్దమున చూచుకొన్నవానికి తా నిద్దఱుగా నగపడినరీతి, నీవు, నీవుగను నేను గను అగపడుచున్నావు. కాని నిక్కమునకు మన మొక్కరమే”.

ఈచరిత్రమందలి వ్యంగ్యార్థమును జెప్పమని ప్రాచీనబర్హి కోరగా నారదు డంగీకరించి ఇట్లనెను :—

“రాజా, కథలోని పురంజనుడు ‘పురుషుడు’ ‘దివ్యాత్మ’, ‘పురము’నకు (=శరీరమునకు) ఆవిష్కర్త ఆత్మయే కావున ఆత్మ పురంజను డనబడెను. నేను చెప్పిన అజ్ఞాతసుహృత్తు బ్రహ్మమే (దేవుడే). దేవు నెవ్వరు నెఱుగరు, ఏలయన గుణకర్మముల కాయన అనిర్వాచ్యుడు, గుణకర్మములాయనను జూపజాలవు.”

పురములు (శరీరములు) వివిధములు, అందు మానవశరీరము సకలకామోపభోగములకును తగిన సాధనము. చక్షుశ్రోత్ర ఘ్రాణాది నవద్వారములు గల నగరము ఈమానవశరీరమే. పురుషుడు (దివ్యాత్మ) శబ్దాది విషయముల అనుభవించుటకై ఆ నవద్వారములగుండ వెలుపడును. బుద్ధియే ఇల్లాలు. ఆమెతో గూడియే నరుడు ఈలోకమును ఇందలి వస్తువు

లను అనుభవించును. బుద్ధితో అహంకారముతో తన్ను అభిన్నముగా భావించుటతో దివ్యాత్మ తనయథార్థస్వరూపమును విస్మరించి అజ్ఞానాహంకారములలో నిమగ్న మగును.

ఆమహాసేనాపతి ఎవ రనగా సర్వగ్రసన సమర్థమగు కాలము. వ్యాధియు మరణమునే అతని యొద్ద నున్న మంత్రములు. ఈ శరీరమును తుదకు నాశనము చేయునని వ్యాధియు మరణమును.

మానవుడు దివ్యుడు ముక్తుడు ఆనంద పూర్ణుడు. మాయకులోనై అతడు అదిద్వణముల తనకు ఆరోపించుకొనుచున్నాడు. క్షుత్తి పాసలు ప్రాణమువి, కామము బాహ్యభ్యంతరేంద్రియములని. కాని ఇవన్నియు మానవుని లోని ఆత్మకు ఆరోపితము లగుచున్నవి. ఆత్మ కన్ననో ముక్తతయే స్వభావము.

తన యథార్థదివ్యతను మఱచి మిథ్యాహంతతో తన్ను అభిన్నునిగ భావించి, మానవుడు లోకమందును లౌకికానందములందును తగలకొనుచున్నాడు. అప్పుడు కర్మము లతనిని బంధించును, కర్మానుగుణములైన జన్మము లతనికి ప్రాప్తించుచుండును.

కర్మములు త్రివిధములు— సాత్త్వికములు, రాజసికములు, తామసికములు. సాత్త్విక కర్మము లొనర్చిన మానవుడు ఊర్ధ్వలోకము లందు జన్మించును. రాజసికకర్మకర్త సుఖదుఃఖములనడుమ దారి చేసికొని పురోగమింప వలసిన యీ లోకమున జన్మించును. తామసిక కర్మల జేసినవాడు అసుఖమయజన్మము నొందును. ఆజన్మమున సమగ్రముగ వంచితుడగును. కావున ప్రాణులు పక్షులుగనో మగవాడుగనో మహిళలుగనో దేవదూతలుగనో వేల్పులుగనో పుట్టువొందుటకు వారి

కర్మలే కారణములు. కర్మానుగుణముగవారికి ఊర్ధ్వగతియో అధోగతియో గల్గుచుండును, సుఖమో దుఃఖమో పొట్టిల్లుచుండును.

జననము వెంటజే మరణమును ఉన్నది. మొత్తముమీద బ్రతుకు దుఃఖమయము, నెత్తిని మోయుచున్న బరువు దుర్భరమైనప్పుడు మానవుడు దానిని భుజములమీదికి మార్చుకొనునే కాని, బరు వేమో అతనికి తప్పదు కదా. అట్లే మానవునకు బ్రతికినన్ని నాళ్లు దుఃఖభరము తప్పదు. ఈబరువు కర్మల బరువే. స్వలాభాపేక్షతోను సక్తితోను చేయబడిన కర్మలు అజ్ఞానమున చేయబడినవి. తన దివ్యాత్మస్వరూపయాథార్థజ్ఞానము మానవునకు గలిగినప్పుడే అతనికి కర్మబంధమును అజ్ఞానమును తొలగును. అప్పు డతనికి పారమార్థికానందమును నిత్యజీవితమును గల్గును.

భగవంతునందు ప్రేమయు స్థిరభక్తియు గల్గినప్పుడే పారమార్థికజ్ఞాన ముదయించును. భగవత్ప్రేమగలవాడు సంసారము నతిక్రమించును. అట్టి ప్రేమ నిజమునకు పరమమైనది.

భక్తిశ్రద్ధలతో భగవద్వాణి నాలకింపుము. నీ డెందమున ప్రేమ పరిల్లవలె ననిన దేవుని యాథార్థమును ప్రకాశపఱచు ప్రమాణ గ్రంథముల చదువుము. భగవంతుని వాగ్మృతమును గ్రోలు వారు నిక్కముగ ధన్యులు. ఏల యన వారికి దురహంకార ముండదు, భయ ముండదు, మోస ముండదు, దుఃఖ ముండదు. ప్రేమనాథుని తమ ఆత్మనాథునిగా ధ్యానించువారు నిక్కముగ ధన్యులు, ఏల యన వారికి అజ్ఞానబంధ ముండదు, కర్మదాస్య ముండదు.

ఏపని ప్రేమనాథునకు ప్రియమో అదే పుణ్యము. ఏజ్ఞానముచేత మన డెందము

దేవునం దైక్య మొందునో అదే పారమార్థిక జ్ఞానము.

విశ్వనాథుడు పరమశివుడు సర్వశరణ్యుడు. ప్రియము లన్నిటికంటె ఆయనే ప్రియతముడు. ఆయన సాక్షాత్తు మన ఆత్మయే. ఆయన నెఱిగిన వానికి ఎట్టి భయమును లేదు. ఈ సత్య మెఱిగినవాడే పరమసత్య మెఱిగినవాడు. అతడు దేవునితో అభేద మొందును కావున అతడే తత్త్వోపదేష్ట యగును.

జీవితము భంగురము. గాలి కెంత నిలుకడయో మద్దుని ప్రాణమున కంత నిలుకడ. బ్రతుకుకై పీల్చబడు ప్రతిశ్వాసయు మరణమును డగ్గఱించు శ్వాసయే. క్షణిక సుఖాల నన్వేషించుచు జీవితములను వెచ్చించుట మన అవివేకము. దేవు నాశ్రయింపుము, ఆయన యొక్కడే మనకు గతి. దేవునం దేకాంతిక భక్తి గల్గి వాంఛలనుండి విడు పొందుము.

అంత ప్రాచీనబర్హి ఇట్లుడిగెను—“పూజ్య గురూ, నీవు బోధించిన విషయము నాడెందమున గాటముగ నాటుకొన్నది. నీయుపదేశానుసారము నడచుకొన యత్నింతును. కాని నా కింకను ఒకసం దేశా మున్నది—దయచేసి ఆ సం దేశామును దీర్చుము. తానుచేసిన కర్మ లెట్టివో మానవు డట్టివాడుగ ఉండు నందురు. కాని అన్ని కర్మలకును ఫలితము వెంటనే కలుగగా మనము చూడలేదు. నరుడు మృత్యువు నోట బడినపిమ్మట, కర్మఫలముల ననుభవించుట కెవ రున్నారు? శరీరము నశించినప్పుడు దాని తోనే కర్మలును నశింపవా?”

నారదు డిట్లు చెప్పెను. “రాజా భౌతిక శరీరము మాత్రమే మరణించును, ఆమరణము తోనే సూక్ష్మశరీరము చావదు. మానవుని కర్మల సంస్కారములు ఆసూక్ష్మశరీరమం

దుండును. మరణించి మానవుడు భౌతిక దేహమును వీడినను, కర్మలు అతని నంటియే యుండును. ఆకర్మ లెట్టివో, అతని మఱుజన్మ మట్టిదిగానుండును. మఱుజన్మమున నతడు తన కర్మఫలములైన కష్టసుఖముల అనుభవించును.

చిత్తమే ఆత్మ అనియో బుద్ధియే ఆత్మ అనియో అనుకొనుటనలన అహంకారము పుట్టును. ఆ అహంకారమే కర్మలకు కర్త. సూక్ష్మదేహమే (మనస్సే) ఆత్మ అనుకొన్నప్పుడు ఆసూక్ష్మదేహమే జీవుడుగా భాసించును. కష్టసుఖానుభూతులేమి భయనిభ్రాంతు లేమి కలుగనది యీ జీవాత్మకే. ఈభ్రాంతి ఉన్నంత

కాలము మానవునకు కర్మబంధమును జనన మరణవశతయు నుండును. అజ్ఞానముచేతనే సకలబంధములును కలుగును. పారమార్థిక జ్ఞానము గల్గినప్పుడు విముక్తి చేకుఱును. అట్టి జ్ఞానము నొంద వలె నన్న అందుకు మార్గము ఆసత్తో భగవంతు నుపాసించుటయు భగవంతునే సర్వత్ర సాక్షాత్కరించుకొనుటయు.”

ఇట్లు నారదుడు బోధింపగా, ప్రాచీనబర్హి తపశ్చర్యకై కపిలాశ్రమమున కేగెను. అట ఏకాంతమున నుండి, భగవద్ధ్యానము గావించుచు నతడు ఆత్మజ్ఞానమును విముక్తిని బడసెను.



## శ్రీకాళహస్తి మాహాత్యము - యోగవిషయములు

శ్రీ నిడుదవోలు పెద సూర్యనారాయణగారు

అష్టదిగ్గజములలో సొకడైన ధూర్జటిమహాకవి రచించిన శ్రీకాళహస్తిమాహాత్యమును వేంకట్రామ్ అండు కో వారు శ్రీచిలుకూరి పాపయశాస్త్రిగారి పరిష్కారముతో లఘు టీకతో 1961 సం॥న ప్రకటించినారు.

ఈసందర్భమున నేను మనవిచేయునది ఏమనిన సాధారణముగ ఆధ్యాత్మికపదములు అనుభవించిన కాని తెలియవు.

“గోవు” అను పదము వినగనే కొమ్ములు చెవులు మూపురము కాళ్లు పొదుగు మొదలైన అంగము లన్నిటితో పూర్తిస్వరూపము గోచర మగును.

కాని హంసత్వము అను పదము చెవికి సోకినంతనే హంస యేమి తత్త్వ మేమి అను సంశయము జనించి భావించుటకై న అవకాశములేని పరిస్థితి గలుగును.

ఇందుకే కాబోలు “శాస్త్రదృష్టిర్ గురోర్వాక్యం తృతీయం చాత్మనిశ్చయ” అన్నారు ప్రాజ్ఞులు.

ప్రథమాశ్వాసము 102 పద్యము మూడవ పాదములో “హంసమంత్రమణి” చక్షులు మూయుట యోగనిద్ర మూర్ఛా పరవశత్వము చచ్చుట మోక్షమా మదిన్.

హంస మంత్రమణి — పరమహంస లుచ్చ

రించు మంత్రరాజము అని అర్థము చెప్పబడి నది. నిజమే కాని దీని విషయము చాలగ నున్నది. దేవత ప్రత్యక్షమే వరమిచ్చు మంత్రము కాదు. పుట్టుకతోనే ప్రభవించినది.

ద్వైతాద్వైత విశిష్టాద్వైత మనుబేధము లేనిది.

ప్రతిజీవి నాసికారంద్రముద్వారా సంచ రించు ప్రాణవాయువు లోపల పోవునపుడు 'హ' కారధ్వనితోను వెలికి వచ్చునపుడు 'స' కారధ్వనితోను వచ్చుచున్నది.

ఎటులనిన మనకు ఆవులింత వచ్చినపుడు, నోటితో ఊపిరి లోపలికి తీయునపుడు హహం అను ధ్వని తెలియ గలదు.

'స' కారధ్వని అనగ ఇస్సోఇస్ బస్సు బుస్ మొదలై నవి ఉచ్చరించునపుడు సకారధ్వనితో వాయువు వెలికి వచ్చుచున్నది.

పై విషయములు పరీక్షించిన తెలియ గలవు.

ఇది స్థూలముగ జరుగుచున్న కార్య క్రమము.

ఇక సూక్ష్మవిషయము విచారితము. నిద్ర పోవునపుడు తీవ్రముగ ఆలోచించునపుడు ఆసక్తితో చదువుచున్నపుడు (అనగ మానముగ) పె హకార సకారములు సూక్ష్మధ్వనితో లోపలికి వెలికి తిరుగుచున్న వని సులభముగ తెలిసికోవచ్చును.

యోగాభ్యాసకులు పై విషయమును మానము వహించి భావనచేయుదురు. దీనినే నాదానుసంధానము అని అందురు.

పూరకమున హకారంబు పొందుపఱచి

రేచకంబున సకారంబు జూచి వాని

శ్రీసీతారామాంజనేయ సంవాదము ప్రథమాశ్వాసము ౧౮౧ పద్యము చూచునది.

పూరకము = ఊపిరి లోపలికి తీయుట.

రేచకము = వెలికి వదలుట.

హకారసకారములు నిరంతరము కలిసి తిరుగుచుండుట వలన నాదము పుట్టి బిందువు అనగ బుద్ధి ఏర్పడి మన స్వను ఆలోచనశక్తిని కలుగజేసి కోరిక లుప్పతిల్ల చేయుచు రూప నామములు కల్పించి సృష్టి ప్రారంభమునకు కారణ మగుచున్నది.

హకారసకారములమధ్య బిందువు అనగ పూర్ణానుస్వారము ఏర్పడుటవలన "హంస" యైనది.

క, వినుమా పురుషప్రకృతుల

ఘనతాదాత్మ్యంబు మధ్యగత బిందువుగా  
పున హంస యనగ జీవుం

డనిలమనోయు క్తుడగుచు నతడు వెలుంగున్,

అట్టి బిందువు చాంచల్య మణగ

నెందు హంసతత్త్వంబు గానబడదు.

ఈహంస నిరోధమే యోగాభ్యాసము.

హకారమునకు పురుషుడు సకారమునకు ప్రకృతి యని పేళ్లు.

ఇదే సోహం అను మంత్రము. "తద్వోహం సోసా యోసా సోహం త్వం వా అహమస్మి భగవోదేవతే హం వై త్వ మసి"

మరా మరా మరా అనునదే రామరామ, అనియు గీతా గీతా గీతా అనునదే త్యాగీ త్యాగీ అనియు ఐనట్లు సోహం సోహం సోహం అనునదే హంస యైనది.

దీనిని అజపగాయత్రి అనికూడ అందురు. స్థూలసూక్ష్మకారణశరీరములని పేర్కొనబడు

కాయత్రయములలో ఉచ్చాస్యస నిశ్వాసముల ద్వారా జపించుకొనుచున్న గాయత్రీమంత్రము.

హంసనీరక్షీరన్యాయము — రాజహంసకు నీటిని వేటుచేసి పాలను గ్రహించు శక్తి యున్న టుల ఈహంస సంసార మను అంధకారము నుండి వెలుగుబాటకు మార్గము కలుగ జేయును.

కలహంస—నిద్రావస్థలో కనబడు చైతన్య విశేషమే అనగ ప్రాణవాయువుకూడ కలగన్న పుడు సంచరించుచున్న దని అభిప్రాయము. అటుల జరుగనియెడల కలలోగన్న విషయము చెప్పజాలము. ఇదే జ్ఞాపకశక్తి.

ఈహంసజాతి మతభేదములు లేక అన్ని జీవరాసులయందు సమానముగ నున్నది. ధని కులు పేదలు అను అహంకారభావము లేనిది.

దీనిని జపించినవారు పరమహంస లగు చున్నారు.

సీ. పరమహంసంబు రేపగలు చింతింపంగ  
బిందువిందందు కంపింపకండు  
బహులత్యలత్యముల్ పరికించిమాడంగ  
సురుచిరంబై స్వయంజ్యోతి యొప్పు  
దశవిధప్రణవ నాదము లాలకింపంగ  
తుదను ఘంటానాద మొదవి మ్రోయు  
యామద్వయంబు యోగారూఢుడై వాని  
నభ్యసింపంగ దన్తయత కలుగు

అట్టియున్నుని యందు మనోనిలములు  
వివిధదశల యింద్రియములు విలయమొందు  
అదియే సూ సర్వవేదాంతవిదిత పరమ  
రాజయోగంబు దేవతారాజవీనత.



## శ్రీ తు రీ యా నం ద లే ఖా వళి

### శ్రీ గురుపాదరేణువు

86

శ్రీహరికృతము

అల్మోరా

12-8-15

శ్రీమాన్ దే—

అక్కడ మీ కందఱికిని జ్వరము వచ్చు చున్న దను వార్తను విని చాల దుఃఖితుడ నైతిని. ఈసారి తూర్పువంగదేశమున అనేకము లైన ఉష్ణద్రవములు సంభవించినవి, సంభవించు చున్నవి. భగవంతుని సంకల్పము ఏమియో

ఎవరికి తెలియును? ఆయన శుభముల సమకూర్చును గాక? ఇదియే నా ఆంతరికప్రార్థనయు, నివేదనమును. నీ శరీరము కొంచెము బాగున్న దని తెలిసి సంతోషించితిని. స్మరణమననము లను సాధ్యమైనంతవఱకు చేయుచుండుము. అభ్యాసమైన యెడల అన్నియు సహజమైపోవు నని నిశ్చయముగా తెలియుము. తిన్నగా అభ్యాసములను, ఆయన పైప్రేమను, సమకూర్చు కొనవలయును. అంతయు అనిత్య మని తెలిసి, కేవలము ఆయనకే మనఃప్రాణముల నర్పింప



కల్గిననే హృదయమున ప్రేమోదయ మగును. ఆయనపై ఒక సారి నిజమైన ప్రేమ కల్గిన యెడల వే తేమియు భయ ముండదు. ఆయనను శరణుజొచ్చిన ఆయనయే అన్నియు చేయించుకొనును. మాశుభేచ్ఛలను ప్రేమాశీర్వాదములను తెలియుము.

ఇట్లు  
శ్రీ తురీయానందుడు.

87

శ్రీ హరిశ్చరణమ్

ఆల్మోరా  
14-8-15

ప్రియ,—

...శరీర మీ విధమే యగును—“శీర్షతే వయోభిః కౌమార యౌవన వార్ధక్యాదిభిః”—అనగా ‘బాల్యము యౌవనము వార్ధక్యము మున్నగు వయసులద్వారా త్వయ మగును’. శరీరము రోజురోజును శిథిలమే యగును. ‘మానవుని శరీర మెన్నటికిని చిరస్థాయికాదు’—‘జన్మించిన మరణింప వలయును. అమర డెక్కడో ఎవ్వడు?’—ఇత్యాది. కాని దేహముతో తాదాత్మ్యమొందని యెడల అహామహాభాగ్యము. తన్ను తాను శరీరమునుండి వేటుగా తలచుట చిన్న విషయము కాదు. ప్రభుని దయవల్ల అట్లైన పరమానందము. మీరు స్త్రీపుత్రాదులచింతతో వ్యగ్రులగుదురెందుకూ? సమస్తమును ఆయనచేతులలోనుంచి నిశ్చింతులు కండు, ఈవిషయమునే నేను చెప్పియుంటిని. స్త్రీపుత్రాదు లందఱు ఆయనకు చెందినవారే. మీపై వారిని పాలించుభారము మాత్రమే. రామకృష్ణుడు చెప్పెడివాడు—“ధనికునిగృహములోని దాసి యజమానుని

బిడ్డను ‘నాముద్దుగోపాలు’ డనుచు లాలన పాలన చేయుచుండును. కాని ఆమెకు తనబిడ్డ వేటొక డనియు, తనగృహము వేటొకచోట అనియు నిశ్చయముగా తెలియును. మీకు ఆంతరత్వము — సంసారము భగవంతుని దని తెలిసికొని నిశ్చింతులై యుండుటయే—కర్తవ్యము. ప్రతిబంధము విచారమార్గలకే కాని మీకు కాదు. మీకొకటై భగవంతుడు గీతలలో ఈవిధముగా తెల్పియున్నాడు. “తేషామే వానుకంపార్థ మహా మజ్ఞానజంతమః నాశయా మ్యాత్మభావస్థో జ్ఞానదీపేన భారత”. [వారి ననుగ్రహించుటకై నేను వారి బుద్ధి వృత్తి లో నుండి ఉద్వలజ్ఞానదీపముద్వారా అజ్ఞానజనితమగు అంధకారమును నాశనము చేయుదును. 10-11] “తేషామహం సముద్ధర్తా మృత్యు సంసారసాగరాత్ భవామి నచిరాత్ పార్థ మయ్యావేశితచేతసామ్”. [ఓ అర్జునా, ఎవరు నాపై చిత్తము నుంతురో వారిని నేను శీఘ్రముగ మృత్యుపూర్ణమగు సంసారసాగరము నుండి ఉద్ధరింతును—12-7.] “అహం త్వాం సర్వపాపేభ్యో మోక్షయిష్యామి” [నేను నిన్ను సకలపాపములనుండి ముక్తుని గావించును. 18-66]—మీకై భగవంతుడు సమస్తభారమును గ్రహించియున్నాడు. భాగ్యవంతుని భారము భగవానుని పై న. మీరు భాగ్యవంతులు. మీరు వ్రాసిన శ్లోకము లన్నియు జన్మగ్రహణమునకై భీతిల్లు జ్ఞానమార్గల కొఱకు. ఆయనభక్తులు భక్తి నే ప్రార్థింతురు. వారీవిధముగా నుడివెదరు—

“కీటేషు పక్షిషు మృగేషు సరీసృపేషు;  
రక్షః పిశాచమనుజేష్వపి యత్రయత్ర;  
జాతస్య మే భవతు కేశవత్వత్ ప్రసాదాత్;  
త్వయ్యేవ భక్తి రచ లావ్యభిచారిణీ చ”.

బ్రహ్మకేశవా, కీట, పక్షి, మృగ, సరీసృప, రాక్షస, పిశాచ, మానవదేహములలో జన్మము నందినను నీకృతవలన నీపై అచలావ్యభిచారిణీ భక్తి యుండునట్లు ప్రసాదింపుము. ప్రపన్న గీత - [దుపవోక్తి] ఒకానొకప్పుడు రామ కృష్ణుడు నాతో ఈవిధముగా తెల్పియుండెను— “ఎవరు నిర్వాణమును ప్రార్థింతురో వారు హీన బుద్ధులు. కేవలము భయముచే కంపించు వారు. పాచికలాడునప్పుడు, ఒకవిధమైన ఆట కాడు కేవలము తన కాయల పండించుటకే ప్రయత్నించును. ఒకసారి తనకాయ పండక పోయిన, తిరిగి క్రిందికి దింపడు. వీనిని అసమర్థులు ఆటకాడెందురు. వేటొకడు చతురుడు, చంపు దొరికిన పండక పోవు కాయనుకూడ నిలిపి ఎదురువాని కాయను చంపును. తర్వాత ఎంత కావలయునో అంత వేసి తనకాయను పైకి తీసికొని పోవును. పాచిక లీ చతురులచేతి లోని కీలుబొమ్మలు. ఎన్ని కావలసిన అన్ని వడును. అందువలన నిర్భయులై స్వేచ్ఛగా క్రీడ నొనర్తురు.” ఈవిధ మగుట సంభవమా? యను నా ప్రశ్నకు ఆయన ఈవిధముగాబదులు చెప్పెను. “నిశ్చయముగ సంభవ మగును. జగదంబదయవలన అంతయు సంభవ మగును. ఎవరు క్రీడ నొనర్తురో వారిని అవ్వ మిక్కిలి ప్రేమించును. దాగుడుమూత లాడునపుడు అవ్వ, ఎవ్వడు బాగుగాఆడునో వారినే ప్రేమించును. అప్పు డప్పుడు తనచేతిని చాచి వారి కందుబాటులోనికి వచ్చి సాయము చేయును. అవ్వను తాకినవారు దొంగకారు. కాని ఎవరు దూరముగా పరుగిడక అవ్వదగ్గట దగ్గటనే నున్నచో కాని, అవ్వ కంటే ప్రీతియుండదు. ఎందు కన అవ్వ ఆట చాలసేపు జరుగుట కిష్టపడును. అదే విధముగ ఎవరు నిర్వాణము

నాశింతురో, త్వరగ ఈ లీలానాటకమును ముగింపజాతురో వారిపై అంబ అంతగ ప్రీతిని చూపదు. నాటకము చాలసేపు జరుగుటయే ఆమె కోరిక. జగదంబ లీలానాటకమును మిక్కిలి ప్రేమించును గాన భక్తులు నిర్వాణ మును కోరదు. వారు “చక్కెరగా అగుటకు ఇష్టపడము, కాని చక్కెర తినుట కిష్టపడదు” మని నుడువుదురు.

ఇంకను రామకృష్ణుడు చెప్పెడివాడు “శాస్త్రములలో పురాణములలో ఉన్న దేమి? కేవలము పద్మమాత్రమే కదా! అన్ని వస్తువులును దొరికినవో తేవో సరిచూచుటకు సహాయపడు పద్మమాత్రమే శాస్త్రములు. అది గాక వే త్రేమియు ప్రయోజనములేదు. వస్తువులన్నియు సమకూరిన పద్మను పాటవేయుదురు. ఇంటి నూడ్చునపు షోకచిన్న కాగితము దొరికినది. అందులో ‘అయిదుసేదల సందేశము (ఒక విధ మైతీపు) ఒకధోవతి పంపునది’ అని వ్రాసి యున్నది. అది చూచి ‘అన్నియు పంపబడి నవి—లేఖను పాటవేయు’ మని చెప్పుదురు. శాస్త్రములుకూడ ఆవిధముగనే అందులో జ్ఞానము, భక్తి యుదయించిన ఏవిధమగు ఉప లబ్ధి యగునో వ్రాయబడియుండును. వానిని చూచి తనఅవస్థను సరిచూచుకొనవలయును. భక్తి జ్ఞానము లుపలబ్ధికాయుండిన అందులకై ప్రయత్నింపవలయును. ఉపలబ్ధియైన శాస్త్ర ములు పాటవేయవలయును.” అందువల్లనే “బ్రహ్మజ్ఞానే త్థణం శాస్త్రమ్” అని చెప్ప బడెను. రామకృష్ణుడు—జగదంబ తనకు వేద శాస్త్రములోని, పురాణములలోని, మంత్ర తంత్రములలోని మర్మమును తెలిపియున్న దని చెప్పెడివాడు. అందువలననే కదా తాను నిరక్షుడుడయ్యి మహామహాపండితుల జ్ఞానగర్భ

మును చూర్ణము చేసెడివాడు, ఆయన తెల్పెడి వాడు—‘సరస్వతీదేవి జ్ఞానరాశియొక్క ఒక బిందువు ఎదుట ఇతరజ్ఞానము లన్నియు నిస్సారము లగును. ఎవ్వరిపై ఈబిందురశ్మి పడునో వారికి ఏజ్ఞానముకూడ కొఱతయిండును.’

(శ్రీ)రామకృష్ణుడు జ్ఞాననిధినిపొందుటకై ప్రాణముల కొద్ది ప్రయత్నించెను. మఱియు భక్తిధనమును సంపాదించి భగవంతుని ప్రేమించెను. ఆ ధనము — మనవరమసౌభాగ్యబలమున నేమి — ఆయన (రామకృష్ణుని) అహేతుకదయాప్రభావమున నేమి — ఆ ధనము మనయొద్ద ఆవిర్భూతమైనది. కాన ఆ గుణిలోనే మనమనఃప్రాణముల నర్పించి ఆయనను ప్రేమించుట మనకర్తవ్యము. అట్లైన తక్కిన వన్నియు వానియంతట నవియే సమకూరును. ఆయనను ప్రేమించిన జగత్తును మఱచుటయే కాక;

ఆయనదయవల్ల దేహబుద్ధికూడ తొలగిపోవును. తపస్య, విచారము మున్నగు వాని ద్వారా ఏమైన సంభవించు విషయములో (ఎవ్వరికైన సంభవించిన సంభవించు గాక) — మేము నిరాశులమై ఆయనచరణకమలములనే ఆశ్రయించి యున్నాము. ఇప్పుడాయన ఏమి చేసిన అదియే సారమని ఆయన ద్వారములో పడి యున్నాము. మీకుకూడ ఆయనయే శరణ్యుడని నాకు నిశ్చయముగ తెలియును గాన మీరు భయపడనక్కఱలేదు. మహాపురుషుడు (స్వామి శివానందుడు) మఱియు సీ — బాగున్నారు. ఇతరము లన్నియు కుశలము. మీ కుశలముల ప్రార్థించుచున్నాను, మీరు మా శుభాశీర్వాదముల, ఆంతరికప్రేమలను గైకొనుడు.

ఇట్లు,  
శ్రీ తులీయానందుడు.

## వార్తలు, విశేషాలు

### శ్రీ రామ కృష్ణ మఠము, మదరాసు - 4

శ్రీ వివేకానందస్వామి శతతమజయంతి

తే6-9-1962 ది నాడు పత్రికావిలేఖరులతో ప్రసంగిస్తూ శతతమజయంతి నిర్వాహక కేంద్ర పరిషత్కార్యదర్శులైన శ్రీ సంబుద్ధానంద స్వాములు ఆ మహోత్సవానికి సాగుతున్న యేర్పాట్లను సంగ్రహించి ఈలాగు తెలిపారు—

పై సంవత్సరం రాబోయ్యే శతతమజయంతిని కొనియాడడానికి పెక్కువిధేకాలు విపుల కార్యక్రమాలను పన్నాగిస్తున్నవి. ఆ దేశాలలో ముఖ్యమైనవి — ఇంగ్లండు, అమెరికా సంయుక్తరాష్ట్రాలు, రుమేనియా, ఇటలీ, స్విట్జర్

ర్లండు, ఫ్రాన్సు, స్పెయిన్, ఫిజిదీవులు, తూర్పుఆఫ్రికా, దక్షిణాఫ్రికా, సయాము, జపాను.

జాన్యువరి తే17 ది నాడు బేలూరుమఠంలో మతాధ్యక్షులు సంవత్సరాంత్యంవఱకు జరుగుచుండబోయే జయంతిమహోత్సవాలకు ప్రారంభంచేస్తారు.

కేంద్రప్రభుత్వపు కమ్యూనిటీ డెవలప్మెంటు మంత్రివర్గంవారు, శతతమజయంతి పరిషత్తుతో కలిసి, మనదేశంలోని సర్వగ్రామాలలో ఈ ఉత్సవాలను విపులంగా జరపాలని తీర్మానిం

చారు. రేడియోసమాచారమంత్రివర్గంవారు శ్రీ వివేకానందస్వాముల సంక్షిప్తజీవితచరిత్రల తోబాటు ఒక భోటో ఆల్బమును ప్రచురిస్తారట.

రవాణాల (కమ్యూనికేషన్స్) మంత్రివర్గం వారు ఈ శతతమజయంతికై రెండురకాల తపాలాబిళ్లలను ప్రచురిస్తారట. ఒకదానిలో స్వామిజి పరివ్రాజకచిత్రమున్నూ, రెండోదానిలో 'చికాగోలో ఉపన్యాసవేదికపై నిలబడ్డ వైఖరి' చిత్రమున్నూ ముద్రిస్తారట.

శాస్త్రపరిశోధనాలమంత్రివర్గంవారు స్వామిజి సంపూర్ణగ్రంథావళి తొమ్మిదిభాషలలో ప్రచురించడానికని దాదాపు ఐదులక్షలరూపాయలు కేటాయించారు. గ్రంథప్రచురణార్థం ఆ మంత్రివర్గంవారు (సెంటినెరి సెంట్రల్) కమిటీవారికి రూ. 2,37,875 లు సాంకేతికాదు. స్వామిజి జీవితం తెలిపే చలనచిత్రాలను వివిధభాషలలో తీస్తారు.

శతతమజయంతి స్మారకసంపుటము నొకదానిని ప్రచురించవలెనని, శ్రీ వివేకానంద స్వామినిగూర్చిన చక్కనిగ్రంథాలను స్కూలు కా లేజివిద్యార్థులకు పఠనార్హంగా ప్రకటింపవలెనని, శిశువులకై 'శిశువుల వివేకానందు' డనుపేర 'బామ్మలపుస్తకం' ఒకటి ప్రచురించవలెనని సెంటినెరి సెంట్రల్ కమిటీవారు నిశ్చయించుకొన్నారు—

బేటూరులో ఒక విశ్వకళాపరిషత్తును నెలకొల్పుట, కల్కత్తాలో ఒక విశ్వమతమహాసభ నేర్పాటుచేయుట, కాశీలో వివిధ సంప్రదాయాల సన్న్యాసుల సమావేశమును జరుపుట, 'అఖిలభారతమహిళల' 'అఖిలభారతవిద్యార్థుల' 'అఖిలభారతసంగీత' — సమావేశాలు నడపడం — శతతమజయంతి కార్యక్రమాలలో ప్రధానములు. కల్కత్తా గోల్పూరునొద్ద

వివేకానందస్వాముల చలువరాతివిగ్రహం ప్రతిష్ఠించబడుతుంది. శ్రీ వివేకానందస్వామి అవతరించినచోటును కొని అక్కడ అర్హమైన స్మారకభవనాన్ని నిర్మింపవలె అనే ప్రతిపాదన కూడా ఉంది.

## రెంటుచింతలలో

### రామకృష్ణసేవామండలిస్థాపన

రెంటుచింతల పాడు లనేకులు 30 వ తేదీ సాయంత్రం 3 గంటలకు శ్రీ నాళం వీరయ్య శ్రేష్ఠి ధర్మసత్రములో పెద్దలు దుగ్గరాజు నరసింహంగారి అధ్యక్షతన సమావేశమై “రామకృష్ణసేవామండలి” అనుపేరుతో ఒక సంఘమును స్థాపించిరి. ఈ క్రిందివారు కార్యనిర్వాహకవర్గసభ్యులుగా ఏకగ్రీవముగ ఎన్నుకొనబడిరి. ఏచూరి వేంకటగురువు (అధ్యక్షులు), కట్టమూరి భిక్షుపతి (ఉపాధ్యక్షులు), డాక్టర్ ఎన్. కృష్ణమూర్తి (కార్యదర్శి), పల్లెర్ నాజుజైడి, డా॥ ఎన్. సీతారామశాస్త్రి (జాయింటు కార్యదర్శులు), కట్టమూరి పుల్లయ్య (కోశాధికారి), సభ్యులు : ఏచూరి వాడపల్లి, నాళం వీరాంజనేయులు, ఏచూరి రామయ్య, గుండా వెంకటేశ్వర్లు, ఎస్. ఆర్. కృష్ణమూర్తి, పిమ్మట బ్రహ్మశ్రీ లంకా లక్ష్మణశాస్త్రిలవారిచే వేదపఠనము జరిగెను. శ్రీ దుగ్గరాజు నరసింహంగారు ఇండియాలో రామకృష్ణమిషనులు చేయుచున్న సేవను విశదీకరించిరి. డాక్టర్ కృష్ణమూర్తిగారు మానవసేవయే మాధవసేవ అంటూ మండలి ముఖ్యద్దేశ్యములను వివరించిరి. 'రామకృష్ణపరమహంసమహారాజునకుజై' అను నినాదములమధ్య మంగళహారతు లొసగబడి ప్రసాదములు పంచిపెట్టబడెను.

## గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

యోగ ఇన్స్టిట్యూటువారి ప్రత్యేక సంచిక

ఇది ఆంగ్ల మాసపత్రిక. సంవత్సర చందా ఐదురూపాయలు. ప్రాప్తిస్థానం : యోగ ఇన్స్టిట్యూటు, శాంతక్రజ్, బొంబాయి - 55. సంపాదకులు : డాక్టరు జయదేవయోగింద్రులు. యోగంలో శాస్త్రీయ వైజ్ఞానిక విద్యాబోధక వైద్యశాలలలో పరిశోధనలు సాగించడం ఈ సంస్థవారి ముఖ్యకార్యక్రమం. వీరిది ఒక శిక్షణ కేంద్రం (అకాడమి) ఉంది. మంచి వైద్యశాల ఉంది. యోగవిషయకములయిన గ్రంథాలను ఆంగ్ల, హిందీ భాషలలో వీరు ప్రచురిస్తుంటారు. వీరిపత్రిక ప్రత్యేకసంచికలో (జూలై 1962) యోగవిద్యామహిమను, దానిచే మానవులకు సాధ్యములైనవానిని, తత్సంబంధపరిశోధనఫలితాలను చిత్రాలతోను పట్టికలతోను కరతలామలకంగా స్పష్టపఱచే రచనలున్నవి.

జాగృతి దీపావళి ప్రత్యేకసంచిక

100 పుటలు, వెల : రూపాయి. సంపాదకులు : శ్రీ టి. ఎల్. నారాయణగారు. ప్రాప్తిస్థానం : జాగృతిప్రకాశనట్రస్టు, విజయవాడ. శ్రీ వివేకానందస్వాముల పరివ్రాజకరూపచిత్రం దీనికి ముఖాలంకారంగా పొందుపడి ఉండడం ఒకవిశేషం. భారతదేశానికి స్వామి ప్రసాదం

చిన సందేశంకూడా ఇందు—29, 30, 31 పుటలలో ముద్రితమై ఉంది. ముఖ్యంగాను ప్రాస్తావికంగాను అమూల్యవిషయాలు నిండియున్న శేషరచయితల పదిహేనువ్యాసాలు, దేశభక్తిపరివాహరూపములైన ఐదుగేయాలు, బహుమతులు పొందిన చారిత్రిక పౌరాణిక సాంఘికకథలు నాలుగు, ఐదు కావ్యఖండాలు గలిగిన యీ ప్రత్యేకసంచికకు స్వాగతం.

o

తెనాలి సాధనగ్రంథమండలివారి 82 వ పుష్పం ఇది. గీతలో నవమాధ్యాయమునకు శ్రీ శ్రీయానందనాథదీక్షానాములగు ఈశ్వర సత్యనారాయణశర్మగారు వ్రాసిన ఆంధ్రవ్యాఖ్యానం ఇందు పొందుపఱుపబడి ఉన్నది. సాత్కాత్కారసిద్ధులు సకలవికల్పదూరీకరణసమర్థముగాను శ్రీరాజవిద్యామర్మప్రఖ్యాపకముగాను అనుగ్రహించిన యీ వివరణానికి స్వాగతం. వెల : రూ. 2/- లు మాత్రమే. దీని ముద్రణవ్యయమునొసగిన పరమోదారులగు శ్రీ మణిపాటి వేంకటరసేంద్రారావుగారును, సాధనగ్రంథమండలివారును ఎంతైనా అభినందనీయులు.

—ప్రభాకర్

సూతన ముద్రణము!

ఇప్పుడే వెలువడినది!!

# షి కా గో న గ రో ప న్యా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమన్వయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

# శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయునగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3.00

# శ్రీ కృష్ణ వాణి

సంకలనకర్త : శ్రీమచ్ఛుద్ధసత్త్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40

# శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

## శ్రీ వివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటలోను దాదాపు 500 పుట లుంటాయి. అసలు ఖరీదు అట్టబైండుసెట్టు రు. 50 లు. కాలికోబైండుసెట్టు రు. 45 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక తప్పదు.

వివరములు :

మొదటి సంపుటము	575 పుటలు	అట్టబైండు రూ. 5/-	క్యాలికో రూ. 6-50
నాల్గవ సంపుటము	592 ,,	,, రూ. 5/-	రూ. 6-50
అయిదవ సంపుటము	544 ,,	,, రూ. 5/-	రూ. 6-50
ఆఱవ సంపుటము	585 ,,	,, రూ. 5/-	రూ. 6-50

విలాసము :

మేనేజరు,

శ్రీ రామకృష్ణమఠము

మైలాపూరు : : మద్రాసు - 4

# స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకలింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణికతో)

వెల : రూ. 5/-

## శ్రీ మద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధర్మియ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు 480

(అందమయిన ఆటవ కూర్పు)

వెల : రూ. 4

## పారమార్థిక సంభాషణలు

అనువాదకులు : కీ. శే. కందుకూరు మల్లికార్జునంగారు

శ్రీరామకృష్ణ దేవుని స్వశిష్యవర్గములోని ఆర్థరు జ్ఞానసిద్ధులు శిష్యులతోడను, భక్తులతోడను చేసిన పరమార్థ విషయక సంభాషణ కతిపయములు. ఎన్నెన్నో గ్రంథములు చదివినగాని తీరిని ఆధ్యాత్మిక సంశయము లీ గ్రంథమూలమున అవలీలగా తీరిను.

పుటలు : 402

(మనోజ్ఞమగు ప్రథమ ముద్రణము)

వెల : రూ. 3/-

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



నూతన ముద్రణము

ఇప్పుడే వెలువడినది!

## కైస్తు సూక్తి మాల

సంకలనకర్త:

శ్రీమచ్ఛుద్ధనత్వానందస్వామి

అనువాదకులు:

శ్రీ నేలటూరి భక్తవత్సలముగారు

జీససు క్రైస్తుడేవుని ప్రత్యక్షశిష్యులు నలుగురు సెయింట్ మార్క్, సెయింట్ లూకా, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీససుప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్పబడినవి. ఆకర్షకమగు త్రివర్ణ ముఖచిత్రము గలది.

ఫాకెట్టు పైజు

ప్రజ్ఞల ముద్రణము

(120 + 8 పుటలు)

మొదటి కూర్పు

వెల : రూ. 0-40

## జ్ఞానయోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము : చక్కని అట్టబైండు)

వెల : రూ. 4-00

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

# శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృత్తికరములు.

... ఈ గ్రంథం చదువుతూంటే ఒక్క విహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి...

—ఆంధ్రపత్రిక

540 పుటలు

ప్రజ్ఞులమగు పంచమ ముద్రణము

వెల : రూ. 3-50

## హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్టములగు అనేక మతసంప్రదాయములు వహించి యుండుటచే, తత్ స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమృతమాలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నాడు. జిజ్ఞాసువుల కత్యంతోపయుక్తమగుగ్రంథము.

... తెలుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఆ తృతీయమైనదని శిరస్సాగ్రి చెప్పవలసియున్నది. ...

—భారతజ్యోతి 12-4-1956.

... గ్రంథము ప్రావాహికశైలిలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ నేలూరి భక్తవత్సలము, శే. ఎస్. ఎస్. రాజన్ గారిచే ది డిప్యూటీబర్ ప్రెస్స్ ప్రెస్ బ్ లిమిటెడ్ (మద్రాసు - 18) న నుండి పబ్లిషింగ్.